

VEDANTAPARIBHASIIA

A treatise on the Vedanta Philosophy by
Dharma rajaas dīgvarindra

EDITED PUBLISHED BY

PANDIT JIBANANDA VIDYASAGARA B. A.

Superintendent, Free Sanskrit College.



CALCUTTA

Printed at the Beadon Press

1875.

*To be had from Pandit Jibananda Vidyasagara B. A.
Superintendent, Free Sanskrit College Calcutta.*

परिहित-कुल-तिलकपूज्यपाद श्रीमत् तर्क्याचर्यस्य षाट्-प्रणीत

प्रकाशित-पुस्तकान्येतानि

१ आशुबोध व्याकरणम्	३।०	२६ वाचस्पत्यम्	
२ धातुरूपादर्शः	२	(संस्कृतवृहदभिधान)	३००
३ शब्दस्तोम-महानिधि—		२७ कादम्बरी-सटीक	४
संस्कृत अभिधान	१०	२८ राजप्रशस्ति	॥
४ सिद्धान्तकौमुदी-		२९ अनुमानचिन्तामणि तथा	
सरलाटोकासहिता	११	अनुमानदीधिति	४
५ सिद्धान्तविन्दुसार (वेदान्त)	॥०	३० सर्वदर्शनसंग्रह	१
६ तुलादानादि पद्धति(वङ्गाक्षरैः)४		३१ भाभिनीविलास-सटीक	१
७ गयाम्राहादि पद्धति	१	३२ हितोपदेश-सटीक	१
८ शब्दार्थ रत्न	॥१०	३३ भाषापरिच्छेद	
९ वाक्यमञ्जरी (वङ्गाक्षरैः)	१०	सुक्तावलीसहित	१
१० छन्दोमञ्जरी तथा उत्तरत्नाकर-		३४ वज्रविवहवाद्	१०
सटीक	॥	३५ दशकुमारचरित सटीक	१॥०
११ वेणीसंहार नाटक--सटीक	१	३६ परिभाषेन्दुशेखर	॥१०
१२ सुदाराक्षस नाटक-सटीक	१॥०	३७ कविकल्पद्रुम (वोपदेवकृत)	॥०
१३ रत्नावली	॥१०	३८ चक्रदत्त (वैद्यक)	१॥०
१४ मालविकाग्निमित्र-सटीक	१॥०	३९ उग्रादिस्त्व-सटीक	२
१५ धनञ्जय विजय-सटीक	१०	४० मेदिनी कोष	१
१६ महावीरचरित	१॥०	४१ पञ्चतन्त्रम्	
१७ साहज्यप्रतप कौमुदी-सटीक	२	श्रीविष्णु-शर्म-सङ्कलितम्	२॥०
१८ वैयाकरणभूषणसार	॥१०	४२ विद्वन्मोदतरङ्गिणी(चम्पूकाव्य)॥	
१९ लीलावती	॥१०	४३ माधवचम्पू	॥
२० बीजगणित	१	४४ तर्कसंग्रह	
२१ शिशुपालवध-सटीक(भाष)	४	इंराजीअनुवाद सहित	॥०
२२ किरातार्जुनीय-सटीक(भारवि २॥		४५ प्रसन्नराघव नाटक	
२३ कुमारसम्भव-पूर्वखण्डसटीक	॥१०	श्रीजयदेव कवि रचित	१
२४ कुमारसम्भव-उत्तरखण्ड	॥०	४६ विवेक चूडामणि	
२५ अष्टकम् पाणिनीयम्	॥१०	श्रीमत् शङ्कराचार्यविरचित	॥

वेदान्तपरिभाषा ।

प्रथमः परिच्छेदः ।

अद्विद्याविलासेन भूतभौतिकसृष्टयः ।
तं नौमि परमात्मानं सच्चिदानन्दविग्रहम् ॥
अदन्तेवासिपञ्चास्यैर्निरस्ता भेदिवारणाः ।
नं प्रणौमि षड्विंहाख्यं यतीन्द्रं परमं गुरुम् ॥
श्रीमद्वेङ्कटनाथाख्यान् बेलङ्गुडिनिवारिनः ।
जगद्गुरुनहं वन्दे सर्वतन्त्रप्रवर्त्तकान् ॥
ब्रह्म बोधाय अन्दानां वेदान्तार्थावलम्बिनी ।
धर्मराजाध्वरीन्द्रेण परि भाषा वितन्वते ॥

इह खलु धर्मार्थकाममोक्षाख्येषु चतुर्विधपुरुषार्थेषु सोऽत्र पर-
मपुरुषार्थः न स पुनरावर्त्तते इत्यादि श्रुत्या तस्यैव नित्यत्वावगमात्
इतरेषां त्रयाणां प्रत्यक्षेण तद्दृष्टेः कर्मचितोलोकः जीयते एवमेवाश्रुत्
पुणर्वचितो लोकः जीयतइत्यादिश्रुत्या चानित्यत्वावगमाच्च । स च ब्रह्म-
ज्ञानादिति ब्रह्म तज्ज्ञानं तत्रमाणञ्च सप्रपञ्चं निरूप्यते ।

तत्र प्रमायाः करणं प्रमाणम् । तत्र सृष्टिव्यापृत्तं प्रमात्वमनधि-
गतायाधितार्थविषयज्ञानत्वं सृष्टिसाधारण्यन्तु अत्राधितार्थविषय ज्ञान-
त्वम् । नीरूपस्यापि कालस्य इन्द्रियवेद्यत्वाभ्युपगमेन धारावाहिक-
बुद्धेरपि पूर्वपूर्वज्ञानाविषयतत्तत्त्वेषुविशेषविषयकत्वेन न तत्रा-
व्यभिः । किञ्च सिद्धान्ते धारावाहिकबुद्धिस्थले न ज्ञानभेदः किन्तु याव-

यावद्दृष्टस्फुरणं जवद्दृष्टाकारान्तःकरणवृत्तिरेकैव नतु नाना वृत्तेः स्व विरो-
धिदृष्ट्युत्पत्तिपर्यन्तस्यायित्वाभ्युपगमात् तथाच तत्प्रतिफलित चैतन्यरूपं
घटादिज्ञानमपि तत्र तावत्कालीनमेकमेवेति नाव्याप्ति शङ्कापि ॥

ननु सिद्धान्ते घटादेर्क्षिद्यप्राप्तेन बाधितत्वात् कथं तज्ज्ञानं प्रमा ।
उच्यते । ब्रह्मसाक्षात्कारानन्तरं हि घटादीनां बाधः यत्र त्वस्य
सर्वमात्मैवाभूत् तत् कौन कं पश्येत् इति श्रुतेः । नतु संसारदशायां
बाधः यत्र हि द्वैतमिव भवति तदितर इतरं पश्यतीति श्रुतेः । तथा
चाबाधितपदेन संसारदशायामबाधितत्वं विशिद्धमिति घटादिप्रमायां
नाव्याप्तिः । तदुक्तम् । देहात्मप्रत्ययो यद्वत् प्रमाणत्वेन कल्पितः । लौ-
किकं तद्वदेवेदं प्रमाणत्वात्प्रतिश्रयादिति । आ आत्मनिश्चयात् ब्रह्म-
साक्षात्कारपर्यन्तमित्यर्थः । *लौकिकमिति घटादिज्ञानमित्यर्थः ।

तानि च प्रमाणाणि षट् । प्रत्यक्षानुमानोपमानागमार्थापत्त्यनु-
पलब्धिभेदात् । तत्र प्रत्यक्षप्रमायाः करणं प्रत्यक्षप्रमाणम् । प्रत्यक्ष
प्रमा चात्र चैतन्यमेव यत्साक्षादपरोक्षादुत्पन्न इति श्रुतेः । अपरोक्षा-
दित्यस्य अपरोक्षमित्यर्थः ।

ननु चैतन्यमनादि तत्कथं चक्षुरादेस्तत्करणत्वेन प्रमाणत्वमिति ।
उच्यते । चैतन्यस्थानादित्येऽपि तदभिव्यञ्जकान्तःकरणवृत्तिरिन्द्रिय
सन्निकर्षादिना जायते इति वृत्तिविशिष्टं चैतन्यमादिमदित्युच्यते ।
ज्ञानावच्छेदकत्वाच्च वृत्तौ ज्ञानत्वोपचारः तदुक्तं विवरण्ये अन्तःकरण
वृत्तौ ज्ञानत्वोपचारादिति ।

ननु निरवयवस्यान्तःकरणस्य परिणामात्मिका वृत्तिः कथं इत्थं
न तावदन्तःकरणं निरवयवं सादिद्रव्यत्वेन सावयवत्वात् सादित्वञ्च
तन्मनोऽसृजत इति श्रुतेः । वृत्तिरूपज्ञानस्य मनोधर्मत्वे च कामः
सङ्कल्पो विचिकित्सा अज्ञानज्ञा वृत्तिरवृत्तिर्ह्यधीर्भीरितत्सर्वं मन एवेति
श्रुतिः प्रमाणम् । धीशब्देन वृत्तिरूपज्ञानाभिधानात् अतएव
कामादेरपि मनोधर्मत्वम् ।

ननु कामादेरन्तःकरणधर्मत्वे अहमिच्छामि अहं विभेमि अहं

जानामीत्याद्यनुभवः आत्मधर्म्मत्वमपगाहमानः कथमुपपद्यते । उच्यते ।
अयःपिरण्डस्य दग्धत्वाभावेऽपि दग्धत्वाश्रयवङ्कितादात्म्याध्यासात् यथा
अयो दहतीति व्यवहारः तथा सुखाद्याकारपरिणामान्तःकरणैक्या-
ध्यासादहं सुखी अहं दुःखीत्यादिव्यवहारः ।

ननु अन्तःकरणस्य इन्द्रियतया अतीन्द्रियत्वात् कथं प्रत्यक्षविषयतेति । उच्यते । न तावदान्तःकरणमिन्द्रियमित्यत्र मानमस्ति । मनः पष्ठानोन्द्रियाणीति भगवद्गीतावचनं प्रमाणमिति हेतुः न अनिन्द्रियेणापि मनसा पटत्वसंख्यपूरणाविरोधात् । नहि इन्द्रियगतसंख्यापूरणमिन्द्रियैव इति नियमः यजमानपञ्चमा इडां भक्षयन्तीत्यादि ऋत्विग्गतपञ्चत्वसंख्याया अन्तःत्विकापि यजमानेन वेदानध्यापयामास महाभारतपञ्चमानित्यादौ च वेदगतपञ्चत्वसंख्यायाः अवेदेनापि भारतेन पूरणदर्शनात् इन्द्रियेभ्यः पराक्षर्या अर्थेभ्यश्च परं मनः इत्यादिश्रुत्या मनसोऽमिन्द्रियत्वावगमाच्च । नचैवं मनसोऽमिन्द्रियत्वे सुखादिप्रत्यक्षस्य साक्षात्त्वं न स्यादिन्द्रियाजन्यत्वादिति वाच्यं नहि इन्द्रियजन्यत्वेन ज्ञानस्य साक्षात्त्वं अनुमित्यादेरपि मनोजन्यतया साक्षात्त्वापत्तेः ईश्वरज्ञानस्याजन्यस्य साक्षात्त्वानापत्तेश्च ।

सिद्धान्ते प्रत्यक्षत्वप्रयोजकं किमिति चेत् किं ज्ञानगतस्य प्रत्यक्षत्वस्य प्रयोजकं पृच्छसि किम्वा विषयगतस्य । आद्ये प्रमाणचैतन्यस्य विषयावच्छिन्नचैतन्याभेदइति ब्रूमः । तथाहि त्रिविधं चैतन्यं विषयचैतन्यं प्रमाणचैतन्यं प्रमात्तचैतन्यं द्वेति । तत्र घटाद्यवच्छिन्नं चैतन्यं विषयचैतन्यं अन्तःकरणव्यवच्छिन्नं चैतन्यं प्रमाणचैतन्यं अन्तःकरणव्यवच्छिन्नं चैतन्यं प्रमात्तचैतन्यम् । यथा तड्गागोदकं छिद्रान्निर्गत्य इत्यात्मना केदारान् प्रविश्य तद्देव चतुष्कोणाद्याकारं भवति तथा तेजसमन्तःकरणमपि चक्षुरादिद्वारा घटादिविषयदेशं गत्वा घटादिविषयाकारेण परिणमते । स एव परिणामो दर्शितरित्युच्यते । अनुमित्यादिस्थले तु अन्तःकरणस्य न वङ्गादिदेशगमनं वङ्गादेशचक्षुराद्यात्मनि कर्षात् तथाचायं घट इत्यादिप्रत्यक्षस्थले घटादेस्तदाकारवृत्तेश्च पृच्छ

रेकत्र देशे समवस्थानात् तदुभयावच्छिन्नं चैतन्येकमेव विभाजकत्वेन
 रथ्यन्तःकरणवृत्तिषटादिष्वययोरेकदेशस्थितत्वेन भेदाजनकत्वात् । अत-
 एव मठान्तर्वृत्तिषटावच्छिन्नाकाशो न मठाकाशाद्भिद्यते । तथा
 चायं षट्पति प्रत्यक्षस्थले षटाकारवृत्तेष्वटसंयोगितया षटावच्छिन्न
 चैतन्यात्तद्वृत्त्यवच्छिन्नचैतयस्याभिन्नतया तत्र षट्ज्ञानस्य षटांशे प्रत्य-
 क्षत्वं सुखाद्यवच्छिन्नचैतयस्य तद्वृत्त्यवच्छिन्नचैतन्यस्य च निप्रमेनेकदेश-
 स्थितोपाधिद्वयावच्छिन्नत्वान्नियमेनाहं सुखीत्यादिज्ञानस्य सुखाद्यंशे
 प्रत्यक्षत्वम् ।

नन्वेवं स्ववृत्तिसुखादिकरणस्यापि सुखाद्यंशे प्रत्यक्षत्वापत्तिरिति
 चेन्न तत्र स्मर्यमाणसुखस्यातीतत्वेन स्ववृत्तिरूपान्तःकरणवृत्तेर्वर्त्तमान-
 तया उपाध्योर्व्यवच्छिन्नकालत्वेन तत्तदवच्छिन्नचैतन्ययोर्भेदात् उपाध्यो-
 रेकदेशस्य वै सति एककालीनत्वस्यै उपाधेयाभेदप्रयोजकत्वात् ।
 यदि च एकदेशस्थत्वमात्रमुपाधेयाभेदप्रयोजकं तदा अहं पूर्वं सुखी-
 त्यादिसुखावतिव्याप्तिवारणाय वर्त्तमानत्वं विषयविशेषणं देयम् ।

नन्वेवमपि स्वकीयधर्माधर्मौ वर्त्तमानौ यदा शब्दादिना ज्ञायेते
 तदा तादृशशब्दज्ञानादावतिव्याप्तिः तत्र धर्माद्यवच्छिन्नतद्वृत्त्यवच्छिन्न
 चैतन्ययोरेकत्वात् इति चेन्न योग्यत्वस्यापि विषयविशेषणत्वात् ।
 अन्तःकरणधर्मत्वाविशेषेऽपि किञ्चिदयोग्यं किञ्चिदयोग्यं इत्यत्र फल
 बलकल्पः स्वभावएव शरणात् । अन्वया न्वयमतेऽप्यात्मधर्मत्वाद्
 सुखादिवद्ब्रह्मादेः प्रत्यक्षत्वापत्तिर्द्वारा ।

नचैवमपि वर्त्तमानतादशायां त्वं सुखीत्यादिवाक्यजन्यज्ञानस्य
 प्रत्यक्षत्वापत्तिः स्यादिति वाच्यम् । इत्थत्वात् । दशमस्त्वमसीत्यादौ
 सच्चिद्रूपविषये शब्दादक्षपरोक्षज्ञानाभ्युपगमात् । अतएव पर्वतो
 वल्लिमान् इत्यादिज्ञानमपि वङ्गशे परोक्षं पर्वतांशेऽपरोक्षं पर्वता-
 द्यावच्छिन्नचैतन्यस्य वह्निर्निःसृतान्तःकरणवृत्त्यवच्छिन्नचैतन्याभेदात् ।
 वङ्गशे त्वं अन्तःकरणवृत्तिनिर्गमनाभावेन वङ्गवृत्त्यवच्छिन्नचैतन्यस्य अन्तः-
 करणवृत्त्यवच्छिन्नचैतन्यस्य च परस्परं भेदात् । तथा चायुभवः पर्वतं

पश्यामि वङ्गिमनुमिगोभीति । न्यायमते तु पर्वतमनुमिनोभीत्यनु-
व्यासायापत्तिः । असन्निकृष्टपक्षकानुमितौ तु सर्गशेषेऽपि ज्ञानं
परोक्षम् । सुरभि चन्दनमित्यादि ज्ञानमपि चन्दनखण्डशेषेऽपरोक्षं
सौरभांशे च परोक्षं सौरभस्य चक्षुरिन्द्रियायोग्यतया योग्यत्वघटि-
तस्य निरुक्तलक्षणस्याभावात् ।

नचैवमेकत्र ज्ञाने परोक्षत्वापरोक्षत्वयोरभ्युपगमे तयोर्जातित्वं
न स्यादिति वाच्यम् । इष्टत्वात् । जातित्वोपाधित्वपरिभाषायाः सकल
प्रमाणागोचरत्वेनाप्रामाणिकत्वात् । घटोऽयमित्यादि प्रत्यक्षं हि
घटत्वादिसङ्गावे मानं नतु तस्य जातित्वेऽपि जातित्वरूपसाम्यस्या
प्रसिद्धौ तत्साध्यकानुमानस्याप्यनवकाशात् समवायासिद्ध्या ब्रह्मभिन्न
निखिलप्रपञ्चस्यानित्यतया च नित्यसमवेतत्वघटितजातित्वस्य घटत्वा-
दावसिद्धेः । एवमेवोपाधित्वं निरसनीयम् । पर्वतोवङ्गिमानित्यादौ
च पर्वतांशे वङ्गप्रशे चान्तःकरणवृत्तिभेदाङ्गीकारेण तत्तदुत्पत्त्यवच्छेदक
भेदेन परोक्षत्वापरोक्षत्वयोरेकत्र चैतन्ये न विरोधः । तथाच तत्त-
दिन्द्रिययोग्यवर्त्तमानविषयावच्छिन्नचैतन्याभिन्नत्वं तत्तदाकारवृत्त्यव-
च्छिन्नज्ञानस्य तत्तदंशे प्रत्यक्षत्वम् । घटादेर्विषयस्य प्रत्यक्षत्वन्तु
प्रमात्वभिन्नत्वम् ।

ननु कथं घटादेरन्तःकरणावच्छिन्नचैतन्याभेदः अहमिदं पश्या-
मीति भेदानुभवविरोधादिति चेत् । उच्यते । प्रमात्वभेदो नाम न
तावदैक्यं किन्तु प्रमात्वसत्तातिरिक्तसत्ताकत्वाभावः । तथाहि घटादेः
स्वावच्छिन्नचैतन्येऽध्यस्ततया विषयचैतन्यवर्त्तव घटादिसत्ता अधिष्ठान
सत्तातिरिक्तारोपितसत्ताया अनङ्गीकारस्तु । विषयचैतन्यञ्च पूर्वोक्त
प्रकारेण प्रमात्वचैतन्यमेवेति प्रमात्वचैतन्यस्यैव घटाद्यधिष्ठानतया
प्रमात्वसत्तैव घटादिसत्ता नान्येति सिद्धम् घटादेरपरोक्षत्वम् । अह-
मित्यादिस्यलेऽन्तःकरणस्य वङ्गप्रादिदेशनिर्गमनाभावेन वङ्गप्रवच्छिन्न
चैतनस्य प्रमात्वचैतन्यानात्मकतया वङ्गप्रादिसत्ता प्रमात्वसत्तातो
भिन्नेति नातिव्याप्तिः ।

नन्वेवमपि धर्माधर्मादिगोचरानुमित्यादिस्थले धर्माधर्मयोः प्रत्यक्षत्वापत्तिः । धर्माद्यवच्छिन्नचैतन्यस्य प्रमादचैतन्याभिन्नतया धर्मादिसत्तायाः प्रमादसत्तानतिरेकादिति चेन्न योग्यत्वस्यापि विषय विशेषणत्वात् ।

नन्वेवमपि रूपी षट् इति प्रत्यक्षस्थले षटगतपरिमाणादेः प्रत्यक्षत्वापत्तिः रूपाद्यवच्छिन्नचैतन्यस्य परिमाणाद्यवच्छिन्नचैतन्यस्य च एकतया रूपाद्यवच्छिन्नचैतन्यस्य प्रमादचैतन्याभेदेन परिमाणाद्यवच्छिन्नचैतन्यस्यापि प्रमादभिन्नतया परिमाणसत्तायाः प्रमादसत्तातिरिक्तत्वाभावादिति चेन्न तत्तदाकारवृत्त्युपहितत्वस्यापि प्रमादविशेषणत्वात् । रूपाकारवृत्तिदशायां परिमाणाकारवृत्त्यभावेन परिमाणाकारवृत्त्युपहितप्रमादचैतन्याभिन्नसत्ताकत्वाभावेनातिव्याप्तिप्रभावान् ।

नन्वेव वृत्ताभाव्याप्तिः अनवस्था भया वृत्तिगोचरवृत्त्यनङ्गीकारेण तत्र स्वाकारवृत्त्युपहितत्वघटितोक्तलक्षणभावादिति चेन्न अनवस्थाभिया वृत्तेर्दृश्यन्तराविषयत्वेऽपि स्वविषयत्वाभ्युपगमेन स्वविषयवृत्त्युपहितप्रमादचैतन्याभिन्नसत्ताकत्वस्य तत्रापि सम्भवात् । एवञ्चान्तःकरणतद्गर्भादीनां केवलसाक्षिविषयत्वेऽपि तत्तदाकारवृत्त्यभ्युपगमेन उक्तलक्षणस्य तत्रापि सत्त्वाच्चाव्याप्तिः ।

नचान्तःकरणतद्गर्भादीनां वृत्तिविषयत्वाभ्युपगमे केवलसाक्षिविषयत्वाभ्युपगमविरोध इति वाच्यम् नहि वृत्तिं विना साक्षिविषयत्वं केवलसाक्षिवेद्यत्वं किन्तु इन्द्रियानुमानादिप्रमाणमन्तरेण साक्षिविषयत्वम् । अतएवाहङ्कारटीकायामाचार्यैरहमाकारान्तःकरणवृत्तिरङ्गीकृता । अतएव प्रातिभासिकरजतस्थले रजताकारा अविद्यावृत्तिः साम्यदायिकैरङ्गीकृता । तथाचान्तःकरणतद्गर्भादिषु केवलसाक्षिवेद्येषु वृत्त्युपहिताघटितलक्षणस्य सत्त्वाच्चाव्याप्तिः ।

तद्वयं निर्गलितार्थः । स्वाकारवृत्त्युपहितप्रमादचैतन्यसत्तातिरिक्तसत्ताकत्वान्युत्पत्तेरिति योग्यत्वं विषयस्य प्रत्यक्षत्वम् । तत्र संयोगसंयुक्ततादात्म्यादीनां अङ्गीकर्षणां चैतन्याभिव्यञ्जकवृत्तिजनने विनियोगः ।

सा च वृत्तिसत्त्वविधा संशयो गर्वः स्मरणमिति । एवं वृत्तिभेदेन एकमप्यनःकरणं मनकृति बुद्धिरित्यङ्गार इति चित्तमिति चाख्यायते । तदुक्तम् । मनोबुद्धिरङ्गारश्चित्तं करणमानरम् । संशयोनिश्चयोर्गर्वः स्मरणं विषया इति ॥

तच्च प्रत्यक्षं द्विविधं सविकल्पकनिर्विकल्पकभेदात् । तत्र सवि-
कल्पकं वैशिष्ट्यावगाहं ज्ञानं यथा घटमहं जानामीत्यादि ज्ञानम्
निर्विकल्पकन्तु संसर्गनिवगाहं ज्ञानम् । यथा सोऽयं देवदत्तः
तत्त्वमसीत्यादिवाक्यजन्यं ज्ञानम् ।

ननु शाब्दमिदं ज्ञानं न प्रत्यक्षं इन्द्रियाजनप्रत्यादिति चेन्न नहि
इन्द्रियजनप्रत्यक्षं प्रत्यक्षं वे तन्न दूषितत्वात् किन्तु योग्यवर्तमानविषय-
त्वे सति प्रभातचैतनप्रत्यक्षं विषयचैतनप्राभिन्नत्वमित्युक्तम् । तथा च
सोऽयं देवदत्तइतिवाक्यजनज्ञानस्य सन्न कष्टविषयतया वह्निर्निः-
सृत, नःकरणवृत्त्यभ्युपगमेन देवदत्तावाच्छिन्नचैतनप्रत्यक्षं व्यत्ययच्छिन्न
चैतनप्राभिन्नतया सोऽयं देवदत्तइतिवाक्यजनप्रज्ञानस्य प्रत्यक्षत्वम् ।
एवं तत्त्वमसीत्यादिवाक्यजनप्रज्ञानस्यापि । तत्र प्रभातुरेयं विषयतया
तदुभयाभेदस्य सत्त्वात् ।

ननु वाक्यजनप्रज्ञानस्य पदार्थसंसर्गावगाहितया कथं निर्विकल्प-
कत्वम् । उच्यते । वाक्यजनप्रज्ञानविषयत्वे हि न पदार्थसंसर्गत्वं तन्न
अनभिमतसंसर्गस्यापि वाक्यजनप्रज्ञानविषयतापत्तेः किन्तु तात्पर्यं
विषयत्वम् । प्रकृते च सदेव सौम्येदमप्यव्यासीत् इत्युपक्रमस्य तत्सत्यं स
आत्मा तत्त्वमसि श्वेतकेतो इत्युपसंहारेण विशुद्धे ब्रह्मणि वेदान्तानां
तात्पर्यं भवमिति कथं तात्पर्याविषयं संसर्गभावबोधयेत् ।

इदमेव तत्त्वमसीत्यादिवाक्यानामखण्डार्थत्वं यत्संसर्गनिवगाहं
यथार्थं ज्ञानजनकत्वमिति । तदुक्तम् । संसर्गमङ्गिसम्यग्धीहेतुता
या गिरामियम् । उक्ताखण्डार्थता यद्वा तत्प्रातिपदिकार्थता । प्राति-
पदिकार्थभावपरत्वं वा अखण्डार्थत्वमिति चतुर्थपादार्थः ।

तच्च प्रत्यक्षं पुनर्द्विविधं जीवसाक्षीश्वरसाक्षी चेति । ब्रह्म

जीवो नाम अन्तःकरणावच्छिन्नं चैतन्यं तस्याती तु अन्तःकरणोपहितं
चैतन्यम् । अन्तःकरणस्य विशेषणत्वोपाधित्वाभ्यासनयोर्भेदः । विशेष-
णञ्च कार्यान्वयि उपाधिञ्च कार्यान्वय्यो व्यापत्तंको वर्त्तमानश्च
रूपविशिष्टो घटोऽनिर्गद्यत्वात् रूपं विशेषणं कर्णशष्कुल्यवच्छिन्नं नभः
श्रोत्रमित्यत्र कर्णशष्कुल्युपाधिः । अयमेवोपाधिर्नैयायिकैः परिचा-
यक इत्युच्यते । प्रकृते चान्तःकरणस्य जडतया विषयभासकत्वायो-
गेन विषयभासकचैतन्योपाधित्वम् अयञ्च जीवसाची प्रत्यात्मं नाना
एकत्वे तु चैत्वावगते सैत्वस्यायत्तुसन्धानप्रसङ्गः ।

ईश्वरसाची तु मायोपहितं चैतन्यं तच्चेकं तदुपाधिभूतमायाया
एकत्वात् इन्द्रो मायाभिः पुरुषरूपइयतइत्यादिश्रुतौ मायाभिरिति
बहुवचनस्य मायागतशक्तिविशेषाभिप्रायतया मायागतसत्त्वरजस्तमो
रूपगुणाभिप्रायतया चोपपत्तिः । मायान्तु प्रकृतिं विद्यान्मायिनन्तु
अहेश्वरम् । तरत्यविद्यां विततां हृदि यस्मिन्निवेशते । योगी माया
समेयाय तस्मै विद्यात्मने नमः । अजामेकां सोहितशुक्लकृष्णां
बह्वीः प्रजाः सृजमानां सरूपाम् । अजो ह्येको जुषमाणोऽनुशते
जहायानां भुक्तभोगभजोऽन्यः इत्यादिश्रुतिषु एकरचनेन नाध-
वानुष्टहीतेन मायाया एकत्वं निश्चीयते । ततश्च तदुपहितं चैतन्यं
मीश्वरसाची तज्ज्ञानादि तदुपाधेर्मायाया अनादित्वात् । मायावच्छिन्नं
चैतन्यं च परमेश्वरः मायाया विशेषणत्वे ईश्वरत्वं उपाधित्ये साक्षित्यं
इतीश्वरत्वसाक्षित्ययोर्भेदः नतु धर्मिणोरीश्वरत्वसाक्षिणोः ।

स च परमेश्वर एकोऽपि स्तोपाधिभूतमायानिष्ठसत्त्वरजस्तमो
गुणभेदेन ब्रह्मविष्णुमहेश्वरादिशब्दवाच्यतां भजते ।

नवीश्वरसाक्षिणोरनादित्वे तदैक्षत बहु स्यां प्रजायेय इत्यादौ
सृष्टिपूर्वसमये परमेश्वरस्यागन्तुकमीक्षणसुख्यमानं कथमुपपद्यते ।
उच्यते । यथा विषयेन्द्रियसन्निकर्षादिकारणवशेन जीवोपाध्वनः-
करणस्य वृत्तिभेदा जायन्ते तथा सृज्यमानप्राणिकर्मणोः परमेश्व-
रोपाधिभूतमायाया वृत्तिविशेषाः इदमिदानीं सृष्ट्यमिदमिदा-

कीं पालयितव्यमिदमिदानीं संहर्त्तव्यमित्याद्याकारा जायन्ते तासाञ्च
वृत्तीनां सादित्वात् तत्प्रतिबिम्बतचेतन्यमपि सादीत्युच्यते ।

एवं सात्तिर्द्वैविध्येन प्रत्यक्षज्ञानद्वैविध्यं प्रत्यक्षत्वञ्च ज्ञेयगतं
ज्ञप्तिगतञ्च निरूपितम् । तत्र ज्ञप्तिगतप्रत्यक्षत्वस्य सामान्यत्वज्ञानं
चित्तमेव पञ्चतोपज्ञिमानित्यादावपि वङ्गप्रात्या कारवृत्त्युपहितचैतन्यस्य
स्वात्मांशे स्वप्रकाशतया प्रत्यक्षत्वात् तत्तद्विषयांशप्रत्यक्षत्वन्तु पूर्वो-
क्तमेव तस्य च भ्रान्तिरूपप्रत्यक्षे नातिव्याप्तिः असप्रमासाधारण्यं प्रत्य-
क्षत्वसामान्यनिर्वचने तस्यापि लक्ष्यत्वात् । यदा तु प्रत्यक्षप्रमाया
एव लक्षणं वक्तव्यं तदा पूर्वोक्तलक्षणेऽवाधितत्वं विषयविशेषणं
देयं शुक्तिरूप्यादिभ्रमस्य संसारकालीनशाधविषयप्रातिभासिकरजतादिकि-
षयकत्वात् ।

ननु विमम्बादिप्रवृत्त्या भ्रान्तिज्ञानस्य विषयसिद्धावपि तस्य
प्रातिभासिकतत्कालोत्पन्नरजतादिविषयकत्वे न प्रमाणं देशान्तरीय
रजतस्य क्लृप्तस्यैव तद्विषयत्वसम्भवादिति चेन्न तस्यासन्निकषतया
प्रत्यक्षविषयत्वायोगात् । न च ज्ञानं तत्र प्रत्यासत्तिः ज्ञानस्य प्रत्या-
सत्तित्वे ततएव वङ्गप्रादेः प्रत्यक्षत्वापत्तौ अनुमानाद्युक्तेदापत्तेः ।

ननु रजतोत्पादकानां रजतावयवादीनामभावे शुक्तौ तावदपि
कथं रजतमुत्पद्यते इति चेत् । उच्यते । नहि लोकसिद्धसामग्री
प्रातिभासिकरजतोत्पादिका किन्तु विलक्षणैः तथाहि काचादि
दोषदूषितलोचनस्य पुरोवर्त्तिद्रव्यसंयोगादिदमाकारा चाक्चक्या-
कारा च काचिदन्तःकरणवृत्तिरुदेति । तस्याञ्च वृत्तौ इदमवच्छिन्न
चैतन्यं प्रतिबिम्बते तत्र पूर्वोक्तरीत्या वृत्तेर्निर्गमनेन इदमवच्छिन्न
चैतन्यं वृत्त्यवच्छिन्नचैतन्यं प्रमातृचैतन्यं चाभिन्नं भवति ततश्च प्रमातृ
चैतन्याभिन्नविषयचैतन्यनिष्ठा शुक्तित्वप्रकारिका अद्विद्या चाक्चक्यादि-
सादृश्यसन्दर्शनसमुद्बोधितरजतसंस्कारसमीचीना काचादिदोषसमवृद्धता
रजतरूपार्थाकारेण रजतज्ञानाभावाकारेण च परिणमते । परिणामोनाम
उपादानसमवृत्ताककार्यापत्तिः । विवर्त्तो नाम उपादानविगमसत्ताककार्या-

पत्तिः । प्रातिभासिक रजतञ्चाविद्याभेदतया परिणाम इति चैतन्यभेदतया विवर्त्त इति चोच्यते । आदिद्यां परिणामरूपञ्च तद्रजतमविद्याधिष्ठाने इदमवच्छिन्नचेतन्ये वर्त्तते अस्मन्मते सर्वस्यापि कार्यस्य स्वोपादानाविद्याधिष्ठाना श्रितत्वनियमात् ।

ननु चैतन्यनिष्ठरजतस्य कथमिदं रजतमिति पुरोवर्त्तिना तादात्म्यम् । उच्यते । यथा न्यायमते आत्मनिष्ठस्य सुखादेः शरीर निष्ठत्वेनोपलम्भः शरीरस्य सुखाद्यधिकरणतावच्छेदकत्वात् तथा चैतन्यमात्रस्य रजतं प्रत्यनविष्ठानतया इदमवच्छिन्नचेतन्यस्य तदधिष्ठानत्वेन इदमवच्छेदकतया रजतस्य पुरोवर्त्तिना संसर्गप्रत्यय उपपद्यते । तस्य च विषयचैतन्यस्य तदन्तःकरणोपहितचैतन्याभिन्नतया विषयचैतन्येऽध्यस्तमपि रजतं साक्षिग्येऽध्यस्तं केवलमाक्षि वेदं सुखादिवदनन्यवेद्यमिति चोच्यते ।

ननु साक्षिग्येऽध्यस्तत्वे अहं रजतमिति तद्वाक्यमिति वा प्रत्ययः सुखादहं सुखीति वदिति चेत् । उच्यते । नहि सुखादीनामन्तःकरणावच्छिन्नचैतन्यनिष्ठाविद्याकार्यत्वेप्रयुक्तमहं सुखीतिज्ञानं सुखादीनां सुटादिवत् शुद्धचैतन्यप्रवाधात् । किन्तु यस्य यदाकारानुभवाहितसंस्कारसङ्कतविद्यैः कार्यत्वं तस्य तदाकारानुभवविषयत्वमित्येवानुगतं नियामकम् । तथा च इदमाकारानुभवाहितसंस्कारसङ्कतविद्याकार्यत्वात् षटादेरिदमाकारानुभवविषयत्वं अहमाकारानुभवाहितसंस्कारसङ्कतविद्याकार्यत्वादनःकरणादेरहंमनुभव विषयत्वम् । शरीरेन्द्रियादेरुभयविधानुभवसंस्कारसङ्कतविद्यैः कार्यत्वादेरुभयविधानुभवविषयत्वम् । तथाचोभयविधानुभवः इदं शरीरम् अहं देहः अहं मनुष्यः अहं ब्राह्मणः इदं चक्रुः अहं काणः इदं श्रोत्रम् अहं वधिरइति । प्रकृते च प्रातिभासिकरजतस्य प्रमादचैतन्या भिन्नैरवच्छिन्नचैतन्यनिष्ठाविद्याकार्यत्वेऽपि इदं रजतमिति सत्य स्थलीये इदमाकारानुभवाहितसंस्कारजन्यत्वात् इदमाकारानुभव विषयता नत्वेहं रजतमित्यहमाकारानुभवविषयतेत्यनुसन्धेयम् ।

नन्वेवमपि मिथ्यारजतस्य साक्षात्साक्षिग्येऽध्यस्ततया भानसम्भवे

रजतगोचरज्ञानाभासरूपाया अविद्यावृत्तेरभ्युपगमः किमर्थमिति चेत् । उच्यते । स्वगोचरवृत्त्युपहितचैतनप्रभिसंसर्गकत्वाभावस्य विषयापरोक्षत्वरूपतया रजतस्यापरोक्षत्वसिद्धये तदभ्युपगमात् । नन्विदं वृत्तेरजताकारवृत्तेषु प्रत्येकमेकैकविषयत्वे गुरुमतवद्विशिष्टज्ञानाभ्युपगमे कुतो अमज्ञानसिद्धिरिति चेन्न वृत्तिद्वयप्रतिबिम्बितचैतनप्रसैकस्य सत्यमिथ्यावस्तुतादात्म्यावगाहित्वेन अमत्वस्वीकारात् । अतएव साक्षिज्ञानस्य सत्यासत्यविषयतयाप्रामाण्यानियमादप्रामाण्योक्तिः साम्प्रदायिकानाम् ।

ननु सिद्धान्ते देशान्तरीयरजतमयविद्याकार्यमध्यस्तञ्चेति कथं शुक्तिरूप्यस्य ततोदैलक्षण्याभिर्तचेन्न त्वन्मते सत्यत्वाविशेषेऽपि केषाञ्चित् क्षणिकत्वं केषाञ्चित् स्थायित्वमित्यत्र यदेव नियामकं तदेव स्वभावविशेषादिकं समापि । यद्वा षटाद्यध्यासेऽविद्यैव दोषत्वेनापि हेतुः । शुक्तिरूप्याध्यासे तु काचादयो दोषाः । तथाचागन्तुकदोषजनत्वं प्रातिभासिकत्वे प्रयोजकम् । अतएव स्वप्नोपलम्बेरथादीनामागन्तुकनिद्रादोषजनत्वात् प्रातिभासिकत्वम् ।

ननु स्वप्नस्थले पूर्वानुभूतरथादेः स्मरणमात्रेणैव व्यवहारोपपत्तौ न रथादिस्मृष्टिकल्पनं गौरवादिति चेन्न रथादेः स्मृतिमात्राभ्युपगमे रथं पश्यामि स्वप्ने रथमद्रावमित्याद्यनुभवविरोधापत्तेः अथ रथान् रथयोगान् पथः स्मृततइति रथादिस्मृष्टिप्रतिपादकश्रुतिविरोधापत्तेश्च । तस्मात् शुक्तिरूप्यवत् स्वप्नोपलम्बेरथादयोऽपि प्रातिभासिका यावत्प्रातिभासमवतिष्ठन्ते ।

ननु स्वप्ने रथाद्यधिष्ठानतयोपलम्ब्यमानदेशविशेषस्यापि तदा असञ्चित्तत्वात् अविर्बुच्चनीयप्रातिभासिकदेशोऽभ्युपगन्तव्यः तथाच रथाद्यध्यासः कुतोति चेन्न चैतनस्य स्वयंप्रकाशस्य रथाद्यधिष्ठानत्वात् प्रतीक्यमानरथादिरस्तीत्येव प्रतीयते इति सद्रूपेण प्रकाशमानं चैतन्यमेवाधिष्ठानं देशविशेषोऽपि चिदध्यस्तः प्रातिभासिको रथादाविन्द्रियत्वात्त्वमपि प्रातिभासिकं तदा सर्वेन्द्रियाणामुपरमात् । अहं

रथइत्यादिप्रतीत्यापादनन्तु पूर्ववद्विरसनीयम् । स्वप्ने रथादयः साक्षा-
न्मायापरिणामा इति केचित् । अन्तःकरणद्वारा तत्परिणामा
इत्यनेन ।

ननु रथादेः शुद्धचैतन्याध्यस्तत्वे इदानीं तस्याच्चात्काराभावेन
जागरण्येऽपि स्वप्नोपलब्धरथादयोऽनुवर्तन्ते । उच्यते । कार्यविना-
शोऽहं द्विविधः । कश्चिदुपादानेन सह कश्चित्, दिद्यमानयो-
पादाने । आद्यो बाधः द्वितीयस्तु निवृत्तिः, अद्यस्य अकरणमधिष्ठान
तत्त्ववाचात्कारस्त्वेन विनोपादानभूताया अविद्याया अनिवृत्तेः ।
द्वितीयस्य कारण विरोधिष्ठित्युत्पत्तिर्दोषनिवृत्तिर्वा । तदिह ब्रह्म-
साक्षात्काराभावात् स्वप्नप्रपञ्चो भा वाधिष्ट सुषुप्तप्रहारेण घटादेरिव
विरोधिप्रत्ययान्तरोदयेन स्वजनकीभूतनिद्रादिदोषनाशेन वा रथादि
निवृत्तौ कोविरोधः । एवञ्च शुक्तिरूपस्य शुक्तप्रवच्छिन्नचैतन्यनिष्ठा-
विद्याकार्यत्वपक्षे शुक्तिरितिज्ञानेन तदज्ञानेन सह रजतस्य बाधः ।
मूलाविद्याकार्यत्वपक्षे तु मूलाविद्याया ब्रह्मसाक्षात्कारनिवृत्त्यतया
शुक्तिरूपज्ञाननिवृत्त्यतया रजतस्य तत्र शुक्तिज्ञानान्निवृत्तिर्नात्र सुषुप्त-
प्रहारेण घटस्येव ।

ननु शुक्तौ रजतस्य प्रतिभाससमये सत्ताभ्युपगमे नेदं रजत-
मिति त्वैकालिकनिषेधज्ञानं न स्यात् किन्तु इदानीं न रजतमिति
स्यात् इदानीं घटः श्यामो नेतिवदितिचेन्न नहि तत्र रजतत्वावच्छिन्न
प्रतियोगिकाभावोनिषेधविषयः किन्तु लौकिकत्वपारमार्थिकत्वावच्छिन्न-
प्रातिभासिकरजतप्रतियोगिकः व्यधिकरणधर्मावच्छिन्न प्रतियोगिभा-
वाभ्युपगमात् ।

ननु प्रातिभासिके रजते पारमार्थिकत्वमवगते न वा अनव-
गते प्रतियोगितावच्छेदकावच्छिन्नरजतसत्त्वज्ञानाभावादभावप्रत्यक्षानुप-
पत्तिः अवगते अपरोच्चावभासस्य तत्कालीनविषयसत्तानियतत्वात्
रजते पारमार्थिकत्वमवगच्छनीयं रजतवदेवोत्पत्तिमिति तदवच्छिन्न
रजतसत्त्वे तदवच्छिन्नाभावस्तस्मिन् कथं वर्ततइति चेन्न पारमार्थिक-

त्वस्याधिष्ठाननिष्ठस्य रजते प्रतिभाससम्भवेन रजतनिष्ठपारमार्थिकत्वो-
त्पत्त्यनभ्युपगमात् । यत्रारोप्यसन्निकृष्टं तत्रैव प्रातिभासिकं वस्तु-
त्तरेरङ्गीकारात् । अतएव इन्द्रियसन्निकृष्टजवाकुसुमगतलौहित्यस्य
स्फटिके भानसम्भवात् न तत् स्फटिकेऽनिर्वचनीयलौहित्योत्पत्तिः ।
नन्वेवं यत्र जवाकुसुमं द्रव्यान्तरव्यवधानादसन्निकृष्टं तत्र लौहित्य-
प्रतीत्या प्रातिभासिकं लौहित्यं स्वीक्रियेत इति चेन्न इष्टत्वात् ।

एवं प्रत्यक्षमन्तरेष्वपि प्रत्यक्षमानानप्रत्यक्षानुगमो यथाग्रे
मत्प्रत्यक्षप्रतीक्षासम्भवश्च दर्शनीयः ।

उक्तप्रत्यक्षं प्रकारान्तरेण द्विविधम् । इन्द्रियजन्यं तदजन्यञ्चेति । तत्र
इन्द्रियाजन्यं सुखादिप्रत्यक्षं मनस इन्द्रियत्वनिराकरणात् । इन्द्रियाणि
पञ्च घ्राणरसनचक्षुस्त्वक्श्रोत्रात्कानि । सर्वाणि चेन्द्रियाणि स्वस्वविषय-
संयुक्तान्येव प्रत्यक्षज्ञानं जनयन्ति । तत्र घ्राणरसनत्वगिन्द्रियाणि स्वस्वस्था-
नस्थितान्येव गन्धरसस्पर्शोष्णत्वान् जनयन्ति । चक्षुःश्रोत्रे तु स्वतएव
विषयदेशं गत्वा स्वस्वविषयं गृह्णीतः श्रोत्रस्यापि चक्षुरादिवत्परिच्छिन्नतया
भेद्यादिदेशगमनसम्भवात् अतएवानुभवोभेरीशब्दोभया श्रुतइति । वीचीत-
रङ्गन्यायेन कर्णाशष्कुलीप्रदेशेऽनन्तशब्दोत्पत्तिकल्पनायां गौरवं भेरीशब्दो
भया श्रुत इति प्रत्यक्षस्य स्वमत्वकल्पनायां गौरवञ्च स्यात् ।

तदेवं व्याख्यातं प्रत्यक्षम् ।

इति परिभाषायां प्रत्यक्षपरिच्छेदः ।

द्वितीयः परिच्छेदः ।

अथानुमानं निरूप्यते ।

अनुमितिप्रमाकरणमनुमानम् । अनुमितिश्च व्याप्तिज्ञानत्वेन व्याप्ति-
ज्ञानजन्या । व्याप्तिज्ञानानुव्यवसायादेस्तत्त्वेन तज्जन्यत्वाभावाच्चानुमितित्वम्
। अनुमितिकरणञ्च व्याप्तिज्ञानं तत्संस्कारोऽवान्तर व्यापारः ननु तृतीय-
लिङ्गपराभर्षोऽनुमितिकरणं तस्यानुमितिहेतुत्वाविज्ञाया तत्करणत्वस्य
दूरनिरस्तत्वात् । नच संस्कारजन्यत्वेनानुमितेः स्मृतित्वापत्तिः स्मृतिप्रा-

गभावजन्यत्वस्य संस्कारमात्रज यत्वस्य वा स्मृतित्वप्रयोजकतया संस्कार-
ध्वं संसाधारणसंस्कारजन्यत्वस्य तत्रयोजकत्वात् ।

न च यत्र व्याप्तिस्मरणादनुमितिस्तत्र कथं संस्कारो हेतुरिति याच्यं
व्याप्तिस्मृतित्वेऽपि तत्संस्कारस्यैवानुमितिहेतुत्वात् नहि स्मृतेः संस्कार-
नाशकत्वनियमः स्मृतिधारादर्शनात् । न चानुष्ठुब्धसंस्कारादनुमित्यापत्तिस्त-
दुद्बोधस्यापि सहकारित्वात् । एवञ्चायं धूमवानिति पक्षधर्मात्तज्ज्ञाने धूमो
वद्भि व्याप्य इत्यनुभवाहितसंस्कारोद्बोधे च रुति वद्भिमानित्वानुमितिर्भवति
न तु मध्ये व्याप्तिस्मरणं तज्जन्यं वद्भि व्याप्यधूमवानयमित्यादिविशिष्टज्ञानं
वा हेतुत्वेन कल्पनीयं गौरवान्मानाभावाच्च । तच्च व्याप्तिज्ञानं वद्भिषिष्य-
कज्ञानांशएव कारणं न तु पर्वतविषयकत्वांशइति पर्वतोवद्भिमानिति
ज्ञानस्य वद्भिंशे एवानुमितित्वं न पर्वताद्यंशे प्रत्यक्षत्वस्योपपादितत्वात् ।
व्याप्तिसाशेषसाधनाश्रयाश्रितधाध्यसामानाधिकरण्यरूपा । सा च व्यभि-
चारादर्शने सति सहचारदर्शनेन गृह्यते । तच्च सहचारदर्शनं भूयोदर्शनं
सकृद्दर्शनं वेति विशेषो नादरणीयः सहचारदर्शनत्वस्यैव प्रयोजकत्वात् ।

तच्चानुमानमन्वयिरूपमेकमेव न तु कोलान्वयि सर्व्वस्यापि धर्मस्या-
स्मरते ब्रह्मनिष्ठात्यन्ताभावप्रतियोगित्वेनातप्रन्ताभावाप्रतियोगि साध्यकत्व-
रूपकोलान्वयित्वस्यासिद्धेः । नाप्यनुमानस्य व्यतिरेकिरूपत्वं साध्याभावे
साधनाभावनिरूपितव्याप्तिज्ञानस्य साधनेन साध्यानुमितवानुपयोगात् । कथं
तर्हि धूमादावन्वयव्याप्तिमविदुषोऽपि व्यतिरेकव्याप्तिज्ञानादनुमितिः अर्था-
पत्तिप्रमाणादिति वक्ष्यामः । अतएवानुमानस्य नान्वयव्यतिरेकिरूपत्वं
व्यतिरेकव्याप्तिज्ञानस्यानुमिति हेतुत्वात् ।

तच्चानुमनं स्वार्थपरार्थभेदेन द्विविधम् । तत्र स्वार्थनूक्तमेव परार्थन्तु
न्यायसाधनम् । न्यायो नामावयवसमुदायः । अवयवाश्च तत्र एव प्रतिज्ञा
हेतुदाहरणरूपाः उदाहरणोपनयननिगमनरूपा वा न तु पञ्च अवयवत्व-
येक्षेव व्याप्तिपक्षधर्मयोरुपदर्शनसम्भवेनाधिकावयव द्वयस्य व्यर्थत्वात् ।

एवमनुमाने निरूपिते तस्मात् ब्रह्मभिन्ननिश्चिबमिथ्यात्वमिद्धिः ।
तथाहि ब्रह्मभिन्नं सर्व्वं मिथ्या ब्रह्मभिन्नत्वात् यदेवं तदेवं यथा शक्तिरू-

र्थम् । न च दृष्टान्तासिद्धिः तस्य साधितत्वात् । न चाप्रयोजकत्वं शक्ति-
रूपरज्जुसर्पादीनां मिथ्यात्वे ब्रह्मभिन्नत्वस्यैव लाघवेन प्रयोजकत्वात् ।
मिथ्यात्वञ्च स्वाश्रयत्वेनाभिसतयावद्विषयान्ताभावप्रतियोगित्वम् । अभिस-
तपदमसम्भववारणाग्र यावत्पदमर्थान्तरवारणाय । तदुक्तम् । सर्वेषामपि
भावानां स्वाश्रयत्वेन सम्प्रते । प्रतियोगित्वमत्यन्ताभावं प्रति नृधात्मता
इति ॥ यद्वा अयं पटः एतत्तन्तुनिष्ठात्यन्ताभावप्रतियोगी पटत्वात्
पठान्तरवत् इत्यनुमानं मिथ्यात्वे प्रमाणम् । तदुक्तम् । अंशिनः स्वांश-
गात्यन्ताभावस्य प्रतियोगिता । अंशित्वादितरांशीव दिगेषैव गुणादि-
ध्विति । न च घटादेर्मिथ्यात्वे सन् घट इति प्रत्यक्षेण बाधः अधिष्ठा-
नब्रह्मसत्ताया स्तत्र विषयतया घटादेः सत्यत्वसिद्धेः ।

न च नीरूपस्य ब्रह्मणः कथं चाक्षुषादिज्ञानविषयतेति वाच्यं नीरूपस्यापि
रूपादेः प्रत्यक्षं विषयत्वात् । न च नीरूपस्य द्रव्यस्य चक्षुराद्ययोग्यत्वमिति
नियमः सन्मते ब्रह्मणोद्भवत्वासिद्धेः गुणाश्रयत्वं समवायिकारणत्वं वा
द्रव्यत्वमिति तेऽभिसतं नहि निर्गुणस्य ब्रह्मणो गुणाश्रयता नापि समवा-
यिकारणता समवायासिद्धेः । अस्तु वा द्रव्यत्वं ब्रह्मणस्तथापि नीरूपस्य
कालस्यैव चाक्षुषादिज्ञानविषयत्वेनाविरोधः । यद्वा त्रिविधं सत्त्वं पारमा-
र्थिकं व्यावहारिकं प्रातिभाषिकञ्चेति । तत्र पारमार्थिकं सत्त्वं ब्रह्मणः
व्यावहारिकं सत्त्वमाकाशादेः प्रातिभाषिकं सत्त्वं शक्तिरजतादेः । तथा
च घटः सन्नति प्रत्यक्षस्य व्यावहारिकसत्त्वविषयत्वेन प्राभाष्यम् । अ-
स्मिन् पक्षे घटादेर्ब्रह्मणि निषेधो न स्वरूपेण किन्तु पारमार्थिकत्वेनेति
न विरोधः । अस्मिन् पक्षे च मिथ्यात्वज्ञाने पारमार्थिकत्वाव-
च्छिन्नप्रतियोगिकत्वमत्यन्ताभावविशेषणं द्रष्टव्यम् । तस्मादुपपन्नं मि-
थ्यात्वानुमानमिति ।

इति परिभाषायामनुमानपरिच्छेदः ।

तृतीयः परिच्छेदः ।

—००—

अथोपमानं निरूप्यते ।

सादृश्यप्रमाकरणसुपमानम् । तथाहि नगरेषु दृष्टगोपिण्डस्य पुंसः पश्य वनं गतस्य गण्डेन्द्रियसन्निकर्षे सति भवति प्रतीतिरयं पिण्डो गोसदृश इति तदनन्तरञ्च भवति निश्चयोऽनेन सदृशी मदीया गौरिति तत्रान्वयव्यतिरेकाभ्यां गवयनिष्ठगोसादृश्यज्ञानं करणं गोनिष्ठगवयसा-दृश्यज्ञानं फलम् ।

नचेदं प्रत्यक्षेण सम्भवति गोपिण्डस्य तदेन्द्रियासन्निकर्षात् नाप्यनुमानेन गवयनिष्ठगोसादृश्यस्यातल्लिङ्गत्वात् । नापि मदीया गौरेतद्गवय-सदृशी एतन्नित्सादृश्यप्रतियोगित्वात् यो यत्सादृश्यप्रतियोगी स तत्सदृशः यथा मैत्रनिष्ठसादृश्यप्रतियोगी चैत्रो मैत्रसदृश इत्यनुमानात् तत्सम्भव इति वाच्यम् एव विधानुमानानवतारेऽप्यनेन सदृशी मदीया गौरिति प्रतीतेरनुभवासिद्धत्वादुपमिनोमीत्यनुववायाच्च । तस्मादुपमानं माना-न्तरम् ।

इति परिभाषायासुपमानपरिच्छेदः ॥

चतुर्थः परिच्छेदः ।

अथागमो निरूप्यते ।

यस्य वाक्यस्य तात्पर्यं विषयीभूतसंसर्गो मानान्तरेण न वाध्यते त-द्वाक्यं प्रमाणम् । वाक्यजन्ये च ज्ञाने आकाङ्क्षायोग्यतासत्तयस्तात्पर्यं ज्ञानञ्चेति चत्वारि कारणानि ।

तत्र पदार्थानां परस्परजिज्ञासाविषयत्वयोग्यत्वमाकाङ्क्षा क्रियाश्रवणे कारकस्य कारकश्रवणे क्रियायाः करणश्रवणे इति कर्तव्यतायाश्च जिज्ञासाविषयत्वात् । अजिज्ञासोरपि वाक्यार्थबोधात् योग्यत्वसुपात्तं तदवच्छेदकञ्च क्रियात्वकारकत्वादिकमिति नातिव्याप्तिः । अभेदान्वये

च समनविभक्तिरूपप्रतिपाद्यं तदाच्छेदकमिति तत्त्वमस्यादि वाक्येषु नाव्याप्तिः । एतादृशाभिप्रायेणैव बलावलाधिकरणे सा वैश्वदेव्यामिच्छा वाजिभ्यो वाजिनमित्यत्र वैश्वदेवयागस्यामिच्छान्वितत्वेन न वाजिनाकाङ्क्षेत्यादिव्यग्रहारः । ननु तत्रापि वाजिनस्य जिज्ञासाविषयचेऽपि तद्योग्यचमस्यैव प्रदेशद्रव्यत्वस्य यागनिहृपितजिज्ञासाविषयतावच्छेदकत्वात् इति चेन्न स्वसमानजातीयपदार्थान्वयबोधविरहसहकृतप्रदेशद्रव्यत्वस्यैव तदवच्छेदकत्वेन वाजिनद्रव्यस्य स्वसमानजातीयामिच्छाद्रव्यान्वयबोधसहकृतत्वेन तादृशावच्छेदकत्वाभावात् । आमिच्छायान्तु नैवं वाजिनान्वयस्य तदानुपस्थानात् । उदाहरणान्तरेष्वपि दुर्बलत्वप्रयोजकाकाङ्क्षाविरह एवमेव द्रष्टव्यः ।

योग्यता च तात्पर्यविषयसंसर्गाबाधः । वङ्गिना सिञ्चतीत्यादौ तादृशसंसर्गाबाधेन योग्यात् । स. प्रजापतिरात्मनोऽपामुर्दखददित्यादावपि तात्पर्यविषयभूतपशुप्राशस्यानाधाद्योग्यता । तत्त्वमस्यादि वाक्येष्वपि वाच्याभेदाभावेऽपि लक्ष्यस्वरूपाभेदे बाधाभावाद्योग्यता ।

आसत्तिश्चाव्यवधानेन पदजन्यपदार्थापस्थितिः । मानान्तरोपस्थापितपदार्थस्थान्वयबोधाभावात् पदजन्येति । अतएवाश्रुतस्थले तत्तत्पदाध्याहारः द्वारमित्यादौ पिधेहीत्यादिः अतएवैषे त्वेत्यादौ छिनद्नीति पदाध्याहारः अतएव विकृतिषु स्वरूपान्वयत्वा जुष्टं निर्व्वर्णनीति पदप्रयोगः ।

पदार्थश्च द्विविधः शक्यो लक्ष्यश्चेति । तत्र शक्तिर्नाम पदार्थानामर्थेषु सुख्या वृत्तिः यथा घटपदस्य पृथुबुधोदराकृतिविशिष्टवस्तुविशेषे वृत्तिः । सा च शक्तिः पदार्थान्तरम् सिद्धान्ते कारणेषु कार्यानुकूलशक्तिमात्रस्य पदार्थान्तरत्वात् । सा च तत्तत्पदजन्य पदार्थज्ञानरूपकार्यानुमेया । तादृशशक्तिविषयत्वं शक्यत्वं तच्च जातेरेव न व्यक्तैः व्यक्तानामानत्येन गुरुत्वात् । कथं तर्हि गवादिपदाद्व्यक्तिभामितिचेत् जातेर्यक्तिरमानसंविद्येद्यं वादिति ब्रूमः । यद्वा गवादिपदार्थां व्यक्तौ शक्तिः स्वरूपसती ननु ज्ञाता जातौ तु सा ज्ञाता हेतुः ।

न च व्यक्तांशे शक्तिज्ञानमपि कारणं गौरवात् जाति शक्तित्वज्ञाने सति व्यक्तिशक्तिचञ्चानं विना व्यक्तिधैविलम्बाभावाच्च । अतएव न्यायमतेऽप्यन्वयेऽपि शक्तिः स्वरूपसतीति सिद्धान्तः चायमानशक्तिविषयत्वमेव वाच्यत्वमिति व्यक्तिरवाच्या । अथवा व्यक्ते लक्षणायावगमः यथा नीलो घटइत्यत्र नीलशब्दस्य नीलगुणविशिष्टे लक्षणा तथा जातिवाचकस्य तद्विशिष्टे लक्षणा । तदुक्तम् । अनन्य लभ्यः शब्दार्थइति एव शक्यो निरूपितः ।

अथ लक्ष्यपदार्थो निरूप्यते । तत्र लक्षणाविषयो लक्ष्यः । लक्षणा च द्विविधा केषललक्षणा लक्षितलक्षणा चेति । तत्र शक्य साक्षात्त्वम्बन्धः केषललक्षणा यथा गङ्गायां घोष इत्यत्र प्रवाहसाक्षात् सम्बन्धिनि तीरे गङ्गापदस्य केषललक्षणा । यत्र शक्यपरम्परा सम्बन्धेनार्थान्तरप्रतीतिस्तत्र लक्षितलक्षणा यथा द्विरेफपदस्य रेफ द्वययुक्तभ्रमरपदघटितपरम्परासम्बन्धेन मधुकरेषु वृत्तिः । गौण्यपि लक्षितलक्षणेन यथा सिंहोमानवकइत्यत्र सिंहशब्दवाच्यसम्बन्धि शौर्यादिसम्बन्धेन मानवस्य प्रतीतिः ।

प्रकारान्तरेण लक्षणा त्रिधा जहल्लक्षणा अजहल्लक्षणा जहदजहल्लक्षणा चेति तत्र शक्यार्थमन्तर्भाव्य यत्पर्यान्तरस्य प्रतीतिस्तत्र जहल्लक्षणा यथा विषं भुञ्जेत्यत्र स्वार्थं विहाय शत्रुगृहे भोजननिवृत्तिर्लक्ष्यते । यत्र शक्यार्थमन्तर्भाव्यैव अर्थान्तरप्रतीतिः तत्राजहल्लक्षणा यथा शुक्लो घटइति अत्र हि शुक्लशब्दः स्वार्थं शुक्लगुणमन्तर्भाव्यैव तद्वति द्रव्ये लक्षणाया वर्त्तते । यत्र हि विशिष्टवाचकः शब्दः एकदेशं विहाय एकदेशे वर्त्तते तत्र जहदजहल्लक्षणा यथा सोऽयं देवदत्तइति अत्र हि पदद्वयवाच्ययोर्विशिष्टयोरैक्यानुपपत्त्या पदद्वयस्य विशेष्यमात्रपरत्वं यथा वा तत्त्वमसीत्यादौ तत्पदवाच्यसम्बन्धज्ञत्वादि विशिष्टस्य त्वं पदवाच्येनान्तःकरणविशिष्टे नैक्यायोगात् ऐक्यसिद्ध्यर्थं स्वरूपे लक्ष्येति साम्प्रदायिकाः । वयन्तु ब्रूमः सोऽयं देवदत्तः तत्त्वमसीत्यादौ विशिष्टवाचकानां पदानामेकदेशपरत्वेऽपि न लक्षणा

शक्त्युपस्थितविशिष्टयोरभेदान्वयानुपपत्तावपि विशेष्ययोः शक्त्युपस्थित-
योरेवान्नयबोधविरोधात् यथा घटो नित्य इत्यत्र घटपदवाच्यैक देश-
घटत्वस्यायोग्यत्वेऽपि योग्यघटव्यक्त्या सह नित्यत्वान्वयः । यत्र
पदार्थैकदेशस्य विशेषणतयैवोपस्थितिस्तत्रैव स्वातन्त्र्योपस्थितये लक्ष-
णाभ्युपगमः यथा नित्यो घटइत्यत्र घटपदाद्घटत्वस्य शक्त्या स्वात-
न्त्र्येणानुपस्थित्या तादृशोपस्थित्यर्थं घटपदस्य घटत्वे लक्षणा एवमेव
तत्त्वमस्यादिवाक्येऽपि न लक्षणा शक्त्या स्वातन्त्र्योपस्थितयोस्तत्त्वं
पदार्थयोरभेदान्वये बाधकाभावात् । अन्यथा गेहे घटः घटे रूपं
घटमानय इत्यादौ घटत्वगेहेत्वादेरभिमतान्वयबोधयोग्यतया तत्रापि
घटादिपदानां विशेष्यमात्रपरत्वे लक्षणा च स्यात् । तस्मात्तत्त्वम-
स्यादिवाक्येषु आचार्याणां लक्षणोक्तिरभ्युपगमवादेन बोध्या । जह-
दजह्लक्षणादाहरणन्तु काकेभ्यो दधि रक्ष्यतामित्यादिकमेव । तत्र
शक्यकाकत्वपरित्यागेनाशक्यदध्युपघातकत्वपुरस्कारेण काके काकशब्द-
प्रवृत्तिः ।

लक्षणाबीजन्तु तात्पर्यान्नुपपत्तिरेव नत्वन्वयानुपपत्तिः काकेभ्यो-
दधि रक्ष्यतामित्यत्रान्वयानुपपत्त्यभावात् गङ्गायां घोष इत्यादौ तात्पर्य-
ान्नुपपत्तेरपि भावात् ।

लक्षणा न पदमात्रवृत्तिः किन्तु वाक्यवृत्तिरपि यथा गभीरायां
नद्यां घोष इत्यत्र गभीरायां नद्यामिति पदद्वयसमुदायस्य तीरे
लक्षणा । ननु वाक्यस्य शक्ततया कथं शक्यसम्बन्धरूपा लक्षणा ।
उच्यते । शक्त्या यत्पदसम्बन्धेन ज्ञाप्यते तत्रान्वोलक्षणा शक्ति
ज्ञाप्यश्च यथा पदार्थस्तथा वाक्यार्थोऽपि न काचिदनुपपत्तिः ।

एवमर्थवादवाक्यानां प्रशंसारूपाणां प्राशस्त्ये लक्षणा मोऽ-
रोदीदित्वादिनिन्दार्थवादवाक्यानां निन्दितत्वे लक्षणा अर्थवाद-
गतपदानां प्राशस्त्यादिलक्षणाभ्युपगमे एकेन पदेन लक्षणया तदुप-
स्थितिसम्भवे पदान्तरवैयर्थ्ये स्यात् एकञ्च विध्यप्रेक्षितप्राशस्त्य रूपप-
दार्थप्रत्यायकतया अर्थवादपदसमुदायस्य पदस्थानीयतया विधिपदेनैक-

वाक्यं भवतीत्यर्थवादवाक्यानां पदैकवाक्यता । क्व तर्हि वाक्यैकवा-
क्यता यत्र प्रत्येकं भिन्नभिन्नसंसर्गप्रतिपादकयोर्व्याक्ययोराकाङ्क्षावशेन
महावाक्यार्थबोधकत्वं यथा दर्शयैर्षमासाभ्यां स्वर्गं कामो यजेतेत्या-
दिवाक्यानां समिधो यजवीत्यादिवाक्यानाञ्च परस्पररङ्गाङ्गिभावबोधकत-
यैकवाक्यता । तदन्तस्मिन् भट्टपादैः । स्वार्थबोधे समाप्तानामङ्गाङ्गित्वा-
द्येक्षया । वाक्यानामेकवाक्यत्वं पुनः सङ्गत्य जायतइति ।

एवं द्विविधोऽपि पदार्थो निरूपितः तदुपस्थितित्वावृत्तिः सा
च शाब्दबोधे हेतुः तथैवान्वयव्यतिरेकदर्शनात् एषं महावाक्यार्थ
बोधेऽवान्तरवाक्यार्थबोधो हेतुः तथैवान्वयाद्यवधारणात् ।

क्रमप्राप्तं तात्पर्यं निरूप्यते । तत्र तत्प्रतीतीच्छयोच्चरितत्वं न
तात्पर्यं अर्थज्ञानशून्येन पुरुषेणोच्चरिताद्देहादर्थप्रत्ययाभावप्रसङ्गात्
अयमध्यापकोऽव्युत्पन्नइतिविशेषदर्शनेन तात्पर्यभ्रमस्याप्यभावात् ।
नचेत्स्वीयतात्पर्यज्ञानात्तत्र शाब्दबोधइति वाच्यं ईश्वरानङ्गीकृत्यु-
रपि तद्वाक्यादर्थं प्रतिपत्तिदर्शनात् ।

उच्यते । तत्प्रतीतिजननयोग्यत्वं तात्पर्यं गेहे घटइति वाक्यं
गेहघटसंसर्गप्रतीतिजननयोग्यं न तु पटसंसर्गप्रतीतिजननयोग्यमिति
तद्वाक्यं घटसंसर्गपरं न तु पटसंसर्गपरमित्युच्यते ।

ननु सैश्वर्यमानयेतद्वादिवाक्यं यदा लक्षणानयनप्रतीतीच्छया प्रयुक्तं
तदाप्यश्वसंसर्गप्रतीतिजनने स्वरूपयोग्यतासत्त्वात्त्वव्यपारत्वज्ञानदशाया-
मथश्चादिसंसर्गज्ञानार्त्तरिति चेन्न तदितरप्रतीतीच्छयानुच्चरितत्वस्यापि
तात्पर्यविशेषणत्वात् तथाच यद्वाक्यं यत्प्रतीतिजननयोग्यमेवेति
तदन्यप्रतीतीच्छया नोच्चरितं तद्वाक्यं तत्संसर्गपरमित्युच्यते । शुका-
दिवाक्येऽव्युत्पन्नोच्चरितवेदवाक्यादौ च प्रतीतीच्छया एवाभावात् तद-
न्यप्रतीतीच्छयोच्चरितत्वाभावेन लक्षणसत्त्वान्नाव्याप्तिः । नचोभयप्रती-
तीच्छयोच्चरितेऽव्याप्तिः तदन्यमात्रप्रतीतीच्छयानुच्चरितत्वस्य विवक्षित-
त्वात् उक्तप्रतीतिमात्रजननयोग्यतायाश्चावच्छेदिकाशक्तिः अस्माकं सते
सर्वत्र कारणतायां शक्तेरेवावच्छेदकत्वादिति न कोपि दोषः ।

एवं तात्पर्यस्य प्रतीतिजनकत्वरूपस्य शाब्दज्ञानजनकत्वे चतुर्थ-
वर्गके तात्पर्यस्य ज्ञानहेतुत्वनिराकरणवाक्यं तत्प्रतीतोच्छयोच्चरितत्व
रूपतात्पर्यनिराकरणपरम् अन्यथा तात्पर्यनिश्चयफलकवेदान्त विचार-
रवैयर्थ्यप्रसङ्गात् ।

केचित्तु शाब्दज्ञानत्वावच्छेदेन तत्तत्तात्पर्यज्ञानं हेतुरित्येवं परं
चतुर्थवर्गकवाक्यं तात्पर्यसंशयविपर्ययोत्तरशाब्दज्ञानविशेषे च तात्पर्य-
ज्ञानं हेतुरेव इदं वाक्यं एतत्परं उतान्यपरमिति संशये तद्विपर्यये
च तदुत्तरवाक्यार्थविशेषनिश्चयस्य तात्पर्यनिश्चयं भिन्नानुपपत्तेरित्याहुः ।

तच्च तात्पर्यं वेदे मीमांसापरिशोधितमन्यथादेवावधार्यते लोके
तु प्रकरणादिना । तत्र लौकिकवाक्यानां भानान्तरावगतार्थं तयानुवाद-
कत्वं वेदे तु वाक्यार्थस्यापूर्वतया नानुवादकत्वं तत्र लोके वेदे च
कार्यपराणामिव निज्ञार्थानामपि प्रामाण्यं पुनस्ते जातइत्यादिषु
सिद्धपदार्थेऽपि पदानां सामर्थ्यावधारणात् । अतएव वेदान्त वाक्यानां
ब्रह्मणि प्रामाण्यं । यथा चैतत्तथा विषयपरिच्छेदे वक्ष्यते ।

तत्र वेदानां नित्यसर्वज्ञपरमेश्वरप्रणीतत्वेन प्रामाण्यमिति नैयायि-
काः । वेदानां नित्यत्वेन निरस्तसमस्तपुं दूषणतया प्रामाण्यमिति अध्वर-
मीमांसकाः । अस्माकं मते वेदोऽनित्य उत्पत्तिमत्त्वात् उत्पत्तिमत्त्वञ्च
अस्य महतोभूतस्य निश्चसितमेतत् यद्ग्वेदो यजुर्वेदः सामवेदोऽथर्ववेद-
इत्यादिश्रुतेः । नापि वेदानां त्रिचक्षावस्थायित्वं य एव वेदोदेवदत्तेनाधीतः
स एव सयापीत्यादिप्रयभिज्ञाविरोधात् । अतएव गकारादिवर्णानामपि
न क्षणिकत्वं सोऽयं गकार इत्यादिप्रत्यभिज्ञाविरोधात् । तथाच वर्षपट-
वाक्यतत्त्वमुदायरूपस्य वेदस्य वियदादिवत् स्फटिकालीनोत्पत्तिकत्वं प्रलय-
कालीनध्वंसप्रतियोगित्वञ्च न तु मध्ये वर्णानामुत्पत्तिविनाशौ अनन्तगका-
रादिकल्पनायां गौरवतात् । अनुच्चारणदशायां वर्णानामनभिवृत्तिस्तदुच्चा-
रण रूपव्यञ्जकाभावात् न विरुद्धप्रते अन्वकारस्थषटानुपलब्धिवत् । उत्पन्नो
गकार इत्यादिप्रतीतिस्तु सएवायं गकारइत्यादिप्रत्यभिज्ञाविरोधात्प्रमाणात्

वर्णाभिव्यञ्जकध्वनिगतोत्पत्तिनिरूपितपरम्परासम्बन्धविषयत्वेन प्रसार्गा
वा । तस्मान्न वेदानां क्षणिकत्वम् ।

ननु क्षणिकत्वाभावेऽपि विद्यदादिप्रपञ्चवदुत्पत्तिमन्वेन परमेश्वरकतृ-
कतया पौरुषेयत्वादपौरुषेयत्वं वेदानामिति तत्र सिद्धान्तो भज्येतेति चेन्न
न तावत्पुरुषेणोच्चार्यमाणत्वं पौरुषेयत्वं गुरुमतेऽपि पौरुषेयत्वा-
पत्तेः; नापि पुरुषाधीनोत्पत्तिकत्वं पौरुषेयत्वं नैयायिकाभिमतं पौरुषे-
यत्वानुमानेऽस्मदादिना सिद्धसाधनापत्तेः । किन्तु स्वजातीयोच्चारणा-
नपेक्षोच्चारणविषयत्वम् तथाच सर्गाद्यैः काले परमेश्वरः पूर्वंसर्गं सिद्धवे-
दानुपूर्वकीकवेदं विरचितवान् न तु तद्विजातीयं वेदमिति न सजातीयोच्चा-
रणानपेक्षोच्चारणविषयत्वं पौरुषेयत्वं वेदस्य । भारतादीनान्तु सजाती-
योच्चारणमनपेक्षोच्चारणमिति तेषां पौरुषेयत्वम् । एवं पौरुषेया-
पौरुषेयभेदेन द्विविध आगमो निरूपितः ।

इति परिभाषायामागमपरिच्छेदः ।

पञ्चमः परिच्छेदः ।

इदानीमर्थापत्तिर्निरूप्यते ।

तत्रोपपाद्यज्ञानेनोपपादककल्पनमर्थापत्तिः । तत्रोपपाद्यज्ञानं
करणं उपपादकज्ञानं फलम् । येन विना यदनुपपन्नं तत्तत्रोपपाद्यं
यस्याभावे यस्यानुपपत्तिः तत्रोपपादकं यथा रात्रिभोजनेन विना
दिवा अमुञ्जानस्य पीनचमनुपपन्नमिति तादृशं पीनत्वमुपपाद्यं यथा
वा रात्रिभोजनस्याभावे तादृशपीनत्वस्यानुपपत्तिरिति रात्रिभोजनमुप-
पादकं रात्रिभोजनकल्पनारूपायां प्रमितौ अर्थस्यापत्तिः कल्पनेति
पक्षीसमासेनार्थापत्तिश्चो वर्तते कल्पनाकरणे पीनत्वादिज्ञाने तु अर्थ-
स्यापत्तिः कल्पना यस्मादिति बहुव्रीहिसमासेन वर्तते इति फलकरणयो
रुभयोस्तत्र योगः ।

सा चार्थापत्तिर्द्विधा दृष्टार्थापत्तिः श्रुतार्थापत्तिश्चेति । दृष्टार्थापत्तिर्यथा इदं रजतमिति पुरोवर्तिनि प्रतिपन्नस्य रजतस्य नेदं रजतमिति तत्रैव निपिध्यमानत्वं सत्यत्वे ऽनुपपन्नमिति रजतस्य सद्भिन्नत्वं सत्यत्वात्प्रान्ताभाववत्त्वं वा मिथ्यात्वं कल्पयति । श्रुतार्थापत्तिर्यथा यत्र श्रुयमाणवाक्यस्य स्वार्थानुपपत्तिमुखेनार्थान्तरकल्पनं यथा तरति शोकमात्मविदित्यत्र श्रुतस्य शोकशब्दाच्चवन्धजातस्य ज्ञाननिवर्त्यत्वा-नुपपत्त्या बन्धस्य मिथ्यात्वं कल्पते । यथा वा जीवी देवदत्तो गृहे नेति वाक्यश्रवणानन्तरं जीविनोगृहासत्वं वहिः सत्त्वं कल्पयति ।

श्रुतार्थापत्तिश्च द्विविधा अभिधानानुपपत्तिः अभिहितानुपपत्तिश्च । यत्र वाक्यैकदेशश्रवणे ऽन्यथाभिधानानुपपत्त्यान्वयाभिधानोपयोगि पदानन्तरं कल्पते तत्राभिधानानुपपत्तिः यथा द्वारमित्यत्र पिधेहीति पदाध्याहारः यथा वा विश्वजिता यजेतेत्यत्र स्वर्गकामपदाध्याहारः । ननु द्वारमित्यादावन्वयाभिधानात् पूर्वमिदमन्वयाभिधानं पिधानोपस्थापकपदं विनानुपपन्नमिति कथं ज्ञातमिति चेन्न अभिधानपदेन करणव्युत्पत्त्या तात्पर्यस्य विवक्षितत्वात् तथा च द्वारकर्म्मकपिधानक्रियासंसर्गपरत्वं पिधानोपस्थापकपदं विनानुपपन्नमिति ज्ञानं तत्रापि सम्भाव्यते ।

अभिहितानुपपत्तिस्तु यत्र वाक्यावगतार्थोऽनुपपन्नत्वेन ज्ञातः सन्नर्थान्तरं कल्पयति तत्र द्रष्टव्या यथा स्वर्गकामोज्योतिष्टोमेन यजेतेत्यत्र स्वर्गसाधनत्वस्य क्षणिकयागगतस्थानुपपत्त्या मध्यवर्त्यपूर्वं कल्पन्ते ।

त्रयेयमर्थापत्तिरनुपपत्तेऽन्तर्भावितुमर्हति अन्वयव्याप्त्यज्ञानेनान्वयिन्यन्तर्भावात् । व्यतिरेकिणश्चानुमानत्वं प्रागेव निरस्तम् । अतएवार्थापत्तिस्थलेऽनुमिनोमीति नानुव्यपसायः किन्वनेनेदं कल्पयामीति । नन्वर्थापत्तिस्थले इदमनेन विनाऽनुपपन्नत्वं ज्ञानं करणमित्युक्तं तत्र किमिदं तेन विनानुपपन्नं तदभावव्यापकाभावप्रतियोगित्वमिति ब्रूमः । एवमर्थापत्तेर्मानान्तरत्वसिद्धौ व्यतिरेकिनानुमानान्तरं शुधिवीतरभ्यो भि-

द्व्यते इत्यादौ गन्धवत्त्वमितरभेदं विनानुपपन्नमित्यादिज्ञानस्य करणत्वात्
अतएवानुव्येवसायः पृथिव्यामितरभेदं कल्पयामीति ।

इति परिभाषायामर्थापत्तिपरिच्छेदः ।

षष्ठः परिच्छेदः

इदानीं षष्ठं प्रमाणं निरूप्यते ।

ज्ञानकरणाजन्याभावानुभवासाधारण्यकारणमनुपलब्धिरूपं प्रमाणम् ।
अनुमानादिजन्यातीन्द्रियाभावानुभवहेतावन्तुम नादावतिव्याप्तिवारणायान-
जन्यानन्तम् । अदृष्टादौ साधारण्यकारणोऽतिव्याप्तिवारणायानुभवेतिव्याप्ति-
अभावस्य तत्र साधारण्यहेतुसंस्कारोऽतिव्याप्तिवारणायानुभवेतिव्याप्ति-
नचाभावानुमितिस्यलेऽप्यनुपलब्धिर्वा भावोऽदृष्टप्रतां विशेषाभावादितिवाक्यं
धर्माधर्माद्यनुपलब्धिसत्त्वेऽपि तदभावानिश्चयेन योग्यानुपलब्धेरैवाभावा-
प्राप्तकत्वात् ।

ननु केयं योग्यानुपलब्धिः किं योग्यस्य प्रतियोगिनोऽनुपलब्धिः
उत योग्येऽधिकरणे प्रतियोगिनोऽनुपलब्धिः । नाद्यः स्तम्भे पिशाच
भेदस्याप्रत्यूहत्वापत्तेः । नान्यः आत्मनि धर्माद्यभावस्यापि प्रत्यूहत्वाप-
त्तेरितिचेन्न योग्याचासावनुपलब्धिश्चेति कर्मधारयाश्रयणात् अनुपलब्धि-
योग्यता च तर्कितप्रतियोगिसत्त्वप्रसङ्गितप्रतियोगिकत्वं यस्याभावोऽदृष्टप्रते
तस्य यः प्रतियोगी तस्य सत्त्वेनाधिकरणे तर्कितेन प्रसङ्गनयोग्यभावात्तद-
योग्यं प्रतियोग्युपलब्धिस्वरूपं यस्यानुपलब्धस्य तत्त्वं तदनुपलब्धिर्योग्य-
त्वमित्यर्थः । तथाहि स्फीतालीकवति भूतले यदि घटः स्यात्तदा घटोप-
लब्धः संप्रादितप्रापादनसम्भवात् तादृश भूतले घटाभावोऽनुपलब्धिगम्यः ।
अश्वकारे तु तादृशापादनाभावाच्चानुपलब्धिगम्यता । अतएव स्तम्भे
पिशाचसत्त्वे स्तम्भवत् प्रत्यूहत्वापत्त्या तदभावोऽनुपलब्धिगम्यः । आत्मनि
धर्माधर्मादि सत्त्वेऽप्यसंप्रातीन्द्रियतया निरुक्तोपलब्ध्यापादनासम्भवाच्च ध-
र्माद्यभावानुपलब्धिगम्यत्वम् ।

अनुकूलोत्थाधिकरणेन्द्रियसन्निकर्षस्थलेऽभावस्यानुपलब्धत्वम् अन-
भिमतं तत्र क्लृप्तेन्द्रियमेवाभावाकारवृत्तावपि करणं इन्द्रियान्वय-
व्यतिरेकानुविधानादिति चेन्न प्रतियोग्यनुपलब्धेरप्यभावग्रहहेतुत्वेन
क्लृप्तत्वेन करणत्वमात्रस्य कल्पनात् । इन्द्रियस्य चाभावेन सम-
सन्निकर्षाभावेनाभावग्रहाहेतुत्वात् इन्द्रियान्वयव्यतिरेकयोरधिकरणज्ञा-
नाद्युपक्षीणत्वेन न्यग्रासिद्धेः ।

ननु भूतले घटानेत्याद्यभावानुभवस्थले भूतलार्थे प्रत्यक्षत्वसुभय-
विद्भिर्मितं तत्र वृत्तिनिर्गमनस्यावश्यकत्वेन भूतलावच्छिन्नचैतन्यम्
तन्निष्ठघटाभावावच्छिन्नस्यापि प्रमात्रभिन्नतया घटाभावस्य प्रत्यक्षतै-
रिद्वान्तेऽपीति चेत् सत्यं अभावप्रतीतिः प्रत्यक्षत्वेऽपि तत्करणस्या-
नुपलब्धेर्मानान्तरत्वात् । नहि फलीभूतज्ञानस्य प्रत्यक्षत्वे तत्कर-
णस्य प्रत्यक्षप्रमाणतानियतत्वमस्ति । दृश्यमस्त्वमधीत्यादिवाक्यजन्यज्ञानस्य
प्रत्यक्षत्वेऽपि तत्करणस्य वाक्यस्य प्रत्यक्षप्रमाणभिन्नप्रमाणत्वाभ्युप-
गमात् । फलवेजात्वं विना कश्च प्रमाणवैजात्यमितिवेन्न वृत्ति-
वैजात्यमात्रेण प्रमाणवैजात्योपपत्तेः । तथाच घटाभावाकारवृत्ति-
नेन्द्रियजन्या इन्द्रियस्य विषयेणासन्निकर्षात् किन्तु घटानुपलब्धिरू-
पमानान्तरजन्येति भवत्यनुपलब्धेर्मानान्तरत्वम् ।

ननु अनुपलब्धिरूपमानान्तरपक्षेऽप्यभावप्रतीतिः प्रत्यक्षत्वे घट-
वति घटाभावश्चमस्यापि प्रत्यक्षत्वोपपत्तौ तत्राप्यनिर्वचनीयघटाभावो
ऽभ्युपगम्यते । नचेष्टापत्तिः तस्य मायोपादानकत्वेऽभावत्वानुपपत्तेः ।
मायोपादानकत्वाभावे मायायाः सकलकार्योपादानत्वानुपपत्तिरिति
चेन्न घटवति घटाभावश्चमो न तत्कालोत्पन्नघटाभावविषयकः किन्तु
भूतलरूपादौ विद्यमानोलौकिकोघटाभावोभूतले आरोप्यते इति अन्य-
याख्यातिरेव । आरोप्यसन्निकर्षस्थले सर्वतान्यथाख्यातिरेव व्यवस्थाप-
नात् । अस्तु वा प्रतियोगिमति तदभावश्चमस्थले तदभावस्या निर्वच-
नीयत्वं तथापि तदुपादानं मायैव ननुपादानोपादेययोरुत्पन्न साजात्यं
तन्नुपटयोरपि तन्तुत्पटत्वादिना वैजात्यात् यत्किञ्चित्साजात्यस्य सा-

याया अनिर्व्वचनीयघटाभावस्य च मिय्यात्वधर्मस्य विद्यमानत्वात् । अन्यथा व्यावहारिके घटाभावं प्रति कथं मायोपादानमिति कुतोनाशङ्केधाः । न च विजातीययोरप्युपादानोपादेयभावे ब्रह्मैव जगदुपादानं स्यादिति वाच्यं प्रपञ्चभ्रमाधिष्ठानत्वरूपस्य तस्येष्टत्वात् परिणामित्वरूपस्योपादान-त्वस्य निरवयवब्रह्मण्यनुपपत्तेः । तथा च प्रपञ्चस्य परिणाम्युपादानं माया न ब्रह्मेति सिद्धान्त इत्यलमतिप्रपञ्चेन ।

स चाभावश्चतुर्विधः प्रागभावः प्रध्वंसोऽत्यन्ताभावोऽन्योन्याभाव-श्चेति । नृत्पिण्डादौ कारणे कार्यस्य घटादेरुत्पत्तेः पूर्वं योऽभावः स प्रागभावः स च भविष्यतीतिप्रतीतिविषयः ।

तत्रैव घटस्य सुहृत्प्रहारानन्तरं योऽभावः स प्रध्वंसः ध्वंसस्यापि स्थाधिकरणकपालनाशे नाश एव । न च घटोन्मज्जनापत्तिः ध्वंसध्वंस-स्यापि घटप्रतियोगिकध्वंसत्वात् अन्यथा प्रागभावध्वंसात्मकघटस्य वि-नाशे प्रागभावोन्मज्जनापत्तिः । नचैवमपि यत्र ध्वंसाधिकरणं नित्यं तत्र कथं ध्वंसनाश इति बोध्यं तादृशमधिकरणं यदि चैतन्यव्यतिरिक्तं तदा तस्य नित्यत्वमसिद्धं ब्रह्मव्यतिरिक्तस्य सर्वस्य ब्रह्मज्ञान निवर्त्यताया व-क्ष्यमाणत्वात् । यदि च ध्वंसाधिकरणं चैतन्यं तदा सिद्धिरारोपित प्रतियोगिकध्वंसस्याधिष्ठाने प्रतीयमानस्याधिष्ठान मात्वत्वात् । तदुक्तम् । अधिष्ठानायशोपो हि नाशः कल्पितवस्तुन इति । एवं शुक्तिरूप्यविनाशोऽपि इदमवच्छिन्नचैतन्यमेव ।

यत्राधिकरणे यस्य कालत्रयेऽप्यभावः सोऽत्यन्ताभावः । यथा वायौ रूपातन्मनाभावः सोऽपि पियदादिवङ्गुप्रतियोग्येव ।

इदमिदं नेति प्रतीतिविषयोऽन्योन्याभावः । अयमेव विभागो भेदः पृथक् चैति व्ययहियते भेदातिरिक्तपृथक्कादौ प्रमाणाभावात् । अयं चान्योन्याभावोऽधिकरणस्य सादित्वे सादिः । यथा घटे पटभेदः । अधिकरणस्यानादित्वे अनादिरेव । यथा जीवे ब्रह्मभेदः ब्रह्मणि वा जीव भेदः । द्विविधोऽपि भेदो ध्वंसप्रतियोग्येव अदिद्यानिवृत्तौ तृत्परत-न्नाणां निवृत्त्यवश्यंभवात् ।

पुनरपि भेदो द्विविधः सोपाधिको निरुपाधिकश्चेति । तत्रोपाधिसत्ता-
व्याप्यसत्ताकत्वं सोपाधिकत्वं तत् शून्यत्वं निरुपाधिकत्वं । तत्रद्यो-
र्धेया एकस्यैवाकाशस्य घटाद्युपाधिभेदेन भेदः । यथा वा एकस्य सूर्यस्य
जलभाजनभेदेन भेदः । तथा चैकस्यैव ब्रह्मणोऽन्तःकरणभेदाद्भेदः ।
निरुपाधिकभेदो यथा घटो पटभेदः । न च ब्रह्मण्यपि प्रपञ्चभेदाभ्युप-
गमेऽहैतविरोधः तात्त्विकभेदानभ्युपगमेन वियदादिवदहैताव्याघातात् ।
तदुक्तम् सुरेश्वराचार्यैः । अक्षमा भवतः क्लेशं साधकत्वप्रकल्पने । किं
न पश्यसि संसारं तत्रैवाज्ञान कल्पितमिति । अतएव विवरणोऽविद्यानु-
माने प्रागभावव्यतिरिक्तत्व विशेषणं तत्त्वप्रदीपिकायामविद्यालक्षणे भाव-
त्वविशेषणं सङ्गच्छते । एवं चतुर्विधानामभावानां योग्यानुपलक्ष्येण प्रती-
तिस्तो नानुपलक्ष्यमानान्तरम् ।

एवमुक्तानां प्रमाणाणां प्रामाण्यं स्वतएव उत्पद्यते ज्ञायते च तथा-
हि स्रष्टव्यनुभवसाधारणं संवादिप्रवृत्त्यनुकूलं तद्वति तत्प्रकारक ज्ञानत्वं
प्रामाण्यं तच्च ज्ञानसामान्यवामप्रीप्रयोज्यं नत्वधिकं गुणमपेक्षते प्रमा-
मात्वेऽनुगतगुणाभावात् । नापि प्रत्यक्षप्रमायां भूयोऽवयवेन्द्रियसन्निकर्षः
रूपादिप्रत्यक्षे आत्मप्रत्यक्षे च तदभावात् सतृपि तस्मिन् पीतः शङ्ख
इति प्रत्यूषस्य भ्रमत्वाच्च । अतएव न सन्निकर्षपरमर्षादिकमपि अनुमित्या
दिप्रमायां गुणः अक्षिण्णपरमर्षादिस्थलेऽपि विषयावाधेनानुमित्यादेः
प्रमात्वात् ।

नचैवमप्रमापि प्रमा स्यात् ज्ञानसामान्यवामप्रीप्रविशेषादितिवाच्यं
दोषाभावस्यापि हेतुत्वाङ्गीकारात् । नचैवं परतस्त्वं आगन्तुकभावकारणा-
पेक्षायामेव परतस्त्वात् ज्ञायते च प्रामाण्यं स्वतः स्वतोद्याहृतत्वञ्च दो-
षाभावे सति यावत्स्वाश्रयग्राहकसामप्रीग्राहृतत्वम् । स्वाश्रयो वृत्तिज्ञानं
तदग्राहकं सान्निज्ञानं तेनापि वृत्तिज्ञाने गृह्यमाणे तद्वतं प्रामाण्य-
मपि गृह्यते । नचैवं प्रामाण्यसंशयानुपपत्तिः तत्र संशयानुरोधेन दो-
षस्यापि सत्त्वेन दोषाभावघटितस्वाश्रयग्राहकाभावेन तत्र प्रामाण्यस्यैवा-
ग्रहात् । यद्वा यावत्स्वाश्रयग्राहकग्राहृतयोग्यत्वं स्वतस्त्वं संशयस्थले

प्रामाण्यस्योक्तयोग्यतासत्त्वेऽपि दोषवशेनायं हात् न सद्यवानुपपत्तिः ।
 अप्रामाण्येऽपि न ज्ञानसामान्यसामग्रीप्रयोज्य प्रमायामप्यप्रमाख्यापत्तेः
 किन्तु दोषप्रयोज्य नाप्यप्रामाण्यं यावत्स्वाप्त्रयपाहकस्याहं अप्रामाण्य-
 घटकतद्भाववत्त्वादेर्दृष्टिज्ञानानुपनीतत्वेन साक्षिणा अहीतमशक्यत्वात् किन्तु
 विसम्बादिप्रष्टव्यादिलिङ्गकानुमितप्रादिविषय इति परत एवाप्रामाण्यमुत्प-
 द्यते ज्ञायते चेति ।

इति परिभाषायामनुपलक्षिपरिच्छेदः ।

सप्रमः परिच्छेदः ।

एवं निरूपितानां प्रमाणानां प्रामाण्यं द्विविधम् व्यावहारिकं
 तत्त्वावेदकत्वं पारमार्थिकतत्त्वावेदकत्वञ्चेति । तत्र ब्रह्मस्वरूपाव-
 गाह्यप्रमाणव्यतिरिक्तानां सर्वप्रमाणानामाद्यं प्रामाण्यं तद्विषयाणां
 व्यवहारदशायां वाधाभावात् । द्वितीयन्तु जीवब्रह्मैक्यपराणां सदेव
 सौम्योदमप्यव्यासीदित्येषमादीनां तत्त्वमसीत्यन्तानां तद्विषयस्य जीव-
 ब्रह्मैक्यस्य कालत्रयावाध्यत्वात् । तच्चैक्यं तत्त्व पदार्थज्ञानाधीनज्ञान
 मिति प्रथमं तत्पदार्थोलक्षणप्रमाणाभ्यां निरूप्यते ।

तत्र लक्षणं द्विविधम् स्वरूपलक्षणं तटस्थलक्षणञ्चेति । तत्र
 स्वरूपमेव लक्षणं स्वरूपलक्षणम् यथा सत्यं ज्ञानमनन्तं ब्रह्मैतत्त्वं
 सत्यत्वादिकं स्वरूपलक्षणम् । ननु स्वस्य स्वदृष्टित्वाभावे कथं लक्ष-
 णमिति चेन्न स्वस्यैव स्वापेक्षया धर्मिधर्मभायकल्पनया लक्षणत्वसम्भ-
 वात् । तदुक्तम् । आनन्दोविषयानुभवो नित्यत्वञ्चेति सन्ति धर्माः
 अपृथक्त्वेऽपि चैतन्यात् पृथगिवावभासन्ते इति ।

तटस्थलक्षणं नाम यावन्नक्षकालमनवस्थितत्वे सति यद्ग्रावत्केक
 तदेव यथा गन्धवत्त्वं पृथिवीलक्षणम् । महाप्रलये परमाणुषु उत्पत्ति

काले घटादिषु च गम्भाभावात् । प्रकृते च जगज्जन्मादिकारणत्वम् ।
अत्र जगत्प्रदेन कार्यजात विवक्षितम् । कारणत्वञ्च कर्तृत्वं अतो
ऽविद्यादौ नातिव्याप्तिः । कर्तृत्वञ्च तत्तदुपादानगोचरापरोक्षज्ञान
चिकीर्षाकृतिमत्त्वम् । ईश्वरस्य तावदुपादानगोचरापरोक्षज्ञान सद्भावे
च यः सर्वज्ञः सर्ववित् यस्य ज्ञानमय तपः । तस्मादेतद्ब्रह्म
नाम रूपमन्नञ्च जायते इत्यादिश्रुतिगर्भानम् । तादृशचिकीर्षासद्भावे
च सोऽकामयत बद्धस्यां प्रजायेयेतिश्रुतिगर्भानम् । तादृशकृतौ च
तन्मनोऽङ्गुस्तेत्यादिवाक्यम् । ज्ञानेच्छाकृतीनामन्यतमगर्भं लक्षण
वित्तय विवक्षित अन्यथा व्यर्धविशेषणापत्तेः । अतएव जन्मस्थिति
ध्व सानामन्यतमस्यैव लक्षण्ये प्रवेशः । एवञ्च लक्षणानि नव सम्प-
द्यन्ते । ब्रह्मणोजगज्जन्मादिकारणत्वे च यतोवा इमानि भूतानि
जायन्ते येन जातानि जीवन्ति यत् प्रयन्त्यभिसंविशन्तीत्यादिश्रुति-
गर्भानम् ।

यद्वा निखिलजगदुपादानत्व ब्रह्मणोलक्षणम् । उपादानत्वञ्च
जगदध्यासाधिष्ठानत्व जगदाकारेण परिणम्यमानमायाधिष्ठानत्व वा ।
एतादृशमेवोपादानत्वमभिप्रेत्य इदं सर्वं यदयमात्मा सञ्ज्ञासञ्ज्ञाभ-
वत् बद्ध स्यां प्रजायेयेत्यादिश्रुतिषु ब्रह्मप्रपञ्चयोस्तादात्म्यव्यपदेशः ।
घटः सन् घटोभाति घट इष्ट इत्यादिलौकिकव्यपदेशोऽपि सञ्चिदान-
न्दरूपब्रह्मैक्याध्यासात् ।

नवान्दान्तात्मकचिदध्यासात् घटादेरिष्टत्वव्यवहारे दुःखस्यापि तत्रा-
ध्यासात् तत्रापीपत्वव्यवहारापत्तिरिति चेन्न आरोपे सति निमि-
त्तानुसरणं न तु निमित्तमस्तीत्यारोपः इत्यभ्युपगमेन दुःखादौ
सञ्चिदशाध्यासोऽप्यानन्दाध्यासाभावात् । जगति नामरूपसंश्लेष्य व्य-
वहारस्तु अविद्यापरिणामात्मकनामरूपसम्बन्धात् । तदुक्तम् । अस्ति
भाति प्रिय रूप नाम चेत्यंशपञ्चकम् । आद्यं त्वय ब्रह्मरूपं
जगद्रूपं ततो ह्ययमिति ।

अथ जगतोजन्मक्रमो निरूप्यते ।

तत्र सर्गाद्यकाले परमेश्वरः सृज्यमानप्रपञ्चवैचित्र्यहेतुप्राणि-
कर्म्मसङ्घेकोतापरिमितानिरूपितशक्तिविशेषविशिष्टभाषासहितः सन्नाम-
रूपात्मक निखिलप्रपञ्च प्रथम बुद्धावाकलय इदं करिष्यामीति
सङ्कल्पयति तदैक्षत बद्ध स्यां प्रजायेयेति श्रुतेः । तत आत्मन
आकाशादीनि पञ्च भूतानि अपञ्चीकृतानि तन्मात्रपदप्रतिपाद्यानि
उत्पद्यन्ते । तत्राकाशश्च शब्दोगुणोवायोस्तु शब्दस्पर्शौ तेजसस्तु शब्द-
स्पर्शरूपाणि अपान्तु शब्दस्पर्शरूपरसाः पृथिव्यास्तु शब्दस्पर्शरूप-
रसं गन्धाः । नतु शब्दस्याकाशमात्रगुणत्वं वाय्वादावपि तदुपलम्भात् ।
नासौ अक्षयः बाधकाभावात् ।

इमानि भूतानि त्विगुणभाषाकार्याणि अतस्त्रिगुणात्मकानि ।
एतैश्च सत्त्वगुणोपेतैः पञ्चभूतैः श्रोत्रत्वक्चक्षूरसनघ्राणानि पञ्चेन्द्रियाणि
मनोबुद्ध्यङ्गारचित्तानि च जायन्ते । श्रोत्रादीनां पञ्चानां क्रमे-
शौच दिग्वातार्कवर्णान्धिनोऽधिष्ठातृदेवताः मनआदीनां चतुर्णां
क्रमेण चन्द्रचतुर्मुखशङ्कराच्युताः अधिष्ठातृदेवताः । एतैरेव रजा-
गुणोपेतैः पञ्चभूतैर्यथाक्रमेण वाक्पाणिपादपायूपस्थाख्यानि कर्मेन्द्रि-
याणि जायन्ते । तेषाञ्च क्रमेण वज्रीन्द्रोपेन्द्रश्चतुर्प्रजापतयथोऽधि-
ष्ठातृदेवताः । रजोगुणोपेतैः पञ्चभूतैरेव पञ्च वायवः प्राणोपान
व्यानोदानसमानाख्याजायन्ते । तत्र प्रागननवान् वायुः प्राणोनासाप्र-
स्थानवर्त्ती । अवागननवानपानः पाय्वादिस्यानवर्त्ती । विष्वगनन-
वान् व्यानः अखिलशरीरवर्त्ती । जङ्घमननवानुदानः कण्ठस्थान
वर्त्ती । अश्रितपीतान्नादिसमीकरणः समानः नाभिस्थानवर्त्ती । तैरेव
तमोगुणोपेतैरपञ्चीकृतभूतैः पञ्चीकृतभूतानि जायन्ते तासां त्रिष्टत
त्रिष्टतमेकैकं करवाणीति त्रिष्टतकरणश्रुतेः पञ्चीकरणोपलक्ष्यार्थ-
त्वात् ।

पञ्चीकरणप्रकारश्चेत्यम् । आकाशमादौ द्विधा विभज्य तयोरेक
भाग पुनश्चतुर्भू विभज्य तेषां चतुर्णामंशानां वाय्वादिषु चतुर्भूतेषु
संयोजनम् । एव वायुं द्वेधा विभज्य तयोरेकं भागं तद्वत्तुर्भू

विभज्य तेषां चतुर्णां आशाशादिषु संयोजनम् । एवं तेजोऽप-
 पृथिव्यंशानामपि । तदेवमेकैकभूतस्याङ्गं स्वांशात्मकं अर्द्धान्तरञ्च चतु-
 र्विधभूतमयमिति पृथिव्यादौ स्वांशाधिक्यात् पृथिव्यादि व्यवहारः ॥
 तदुक्तम् । वैशेष्यत्तद्वादस्तद्वाद इति ।

पूर्वोक्तैरपञ्चीकृतभूतैर्लिङ्गशरीरं परलोकयात्रानिर्व्वाहकं भोजप-
 र्यन्तस्थायि मनोबुद्धिभ्रासुपेतं ज्ञानेन्द्रियपञ्चककर्मन्द्रिय पञ्चकप्रा-
 णादिपञ्चकसंयुक्तं जायते । तदुक्तम् । पञ्चप्राणमनोबुद्धि दशेन्द्रि-
 यसमन्वितम् । अपञ्चीकृतभूतोऽयं सूक्ष्माङ्गं भोगसाधनमिति । तच्च
 द्विविधं परमपरञ्च । परं हिरण्यगर्भलिङ्गशरीरम् । अपरमख-
 दादिलिङ्गशरीरम् । तत्र हिरण्यगर्भलिङ्गशरीरं महत्तत्त्वम् अख-
 दादिलिङ्गशरीरञ्चाहङ्कारतत्त्वमित्याख्यायते ।

एवं तमोयुण्युक्तेभ्यः पञ्चीकृतभूतैर्भूतैर्भूयन्तरिजस्रगर्भमहर्ज्जन-
 स्तपःसतप्रात्मकस्योर्लोकसप्तकस्य अतलपातालवितलसुतलतलातल रसा-
 तलमहातलाख्यस्वाधोलोकसप्तकस्य ब्रह्माण्डस्य जरायुजाण्डज खेदजो-
 ङ्गिज्जाख्यचतुर्विधस्थूलशरीराणाञ्चात्पत्तिः । तत्र जरायुजानि जरा-
 युभ्रोजातानि महुष्यप्रश्वादिशरीराणि । अण्डजानि अण्डेभ्रोजो-
 जातानि पक्षिपद्मगादिशरीराणि खेदजानि खेदाज्जातानि यूक मश-
 कादिशरीराणि । उद्भिज्जानि भूमिमुद्भिद्य जातानि वृक्षादि शरी-
 राणि । वृक्षादीनामपि पापफलभोगायतनत्वेन शरीरत्वम् ।

तत्र परमेश्वरस्य पञ्चतन्मात्राद्युत्पत्तौ सप्तदशावयवोपेतलिङ्ग-
 शरीरोत्पत्तौ हिरण्यगर्भस्थूलशरीरोत्पत्तौ च साक्षात्कर्तृत्वम्
 इतरनिखिलप्रपञ्चोत्पत्तौ च हिरण्यगर्भद्वारा हन्ताहमिमास्तिष्ठो
 देवता अनेन जीवेनात्मनानुप्रविश्य नामरूपे व्याकरवाणीतिष्ठतेः ।
 हिरण्यगर्भोनाम मूर्त्तितयादन्यः प्रथमोजीवः स वै शरीरी प्रथमः
 स वै पुरुषोऽच्यते । आदिकर्त्ता स भूतानां ब्रह्माण्डे समवर्त्तत ॥
 हिरण्यगर्भः समवर्त्तताम्ये इतरादि स्थितेः ।

एवं भूतभौतिकसृष्टिर्निरूपिता ।

इदानीं प्रलयो निरूप्यते ।

प्रलयो नाम त्रैलोक्यविनाशः । स च चतुर्विधः नितप्रः प्राकृतो नैमित्तिक आतप्रनिकश्चेति । तत्र नितप्रप्रलयः सुषुप्तिः तस्याः सकल-कार्यप्रलयरूपत्वात् धर्माधर्मपूर्वसंस्काराणाञ्च तदा कारणात्मनावस्थानं तेन सुप्तोत्थितस्य न सुखदुःखाद्यनुपपत्तिः नवा स्मरणानुपपत्तिः । न च सुप्तप्रायन्तःकरणस्यापि विनाशे तदधीनप्राणनादिक्रियानुपपत्तिः वस्तुतः आसाद्यभावेऽपि तदुपलब्धेः पुरुषान्तरविश्रममात्रत्वात् सुप्तशरीरोपलम्भवत् । नचैवं सुषुप्तस्य परेतादविशेषः सुषुप्तस्य हि लिङ्गशरीर संस्कारात्मना तत्रैव वर्तते परेतस्य तु लोकान्तरे इति वैलक्षण्यात् । यदा च्यन्तःकरणस्य हे शक्ती ज्ञानशक्तिः क्रियाशक्तिश्चेति तत्र ज्ञानशक्तिविशिष्टान्तःकरणस्य सुप्तप्रौविनाशः नतु क्रियाशक्तिविशिष्टस्येति प्राणनद्यास्थानमविरुद्धम् । यदा सुप्तः स्वप्नं न कञ्चन पश्यति अथास्मिन् प्राणएवैकधा भवति अथैनं वाक् सर्वैर्नामभिः सह्येति सता सौम्य तदा सम्पन्नो भवति स्वमपीतो भवतीति प्रादिश्रुतिरुक्तसुप्तप्रौ मानम् ।

प्राकृतप्रलयस्तु कार्यब्रह्मविनाशनैमित्तिकः सकलकार्यविनाशः । यदा तु प्रागेपोत्पन्नब्रह्मसाक्षात्कारस्य कार्यब्रह्मणो ब्रह्माण्डाधिकारलक्षणप्रारम्भसमाप्तौ विदेहकैवल्यात्मिका पद्मसुक्तिः तदा तल्लोकवासिनामभ्युत्पन्नब्रह्मसाक्षात्काराणां ब्रह्मणा सह विदेहकेवल्यं ब्रह्मणा सह ते सर्वे सम्प्राप्ते प्रतिपद्यन्ते । परस्थाने कृतात्मानः प्रविशन्ति परं पदमितिश्रुतेः । एतं स्वलोकवासिभिः सह कार्यब्रह्मणि सुच्यमाने तदधिष्ठितब्रह्माण्डतदन्तर्वर्त्तिनिखिललोकतदन्तर्वर्त्तिस्थावरादीनां भौतिकानां भूतानाञ्च प्रकृतौ मायायां लयः न तु ब्रह्मणि वाधरूपविनाशस्यैव ब्रह्मनिष्ठत्वात्तः प्राकृत इत्युच्यते ।

नैमित्तिकप्रलयस्तु कार्यब्रह्मणोदिवधावसाननैमित्तिकः त्रैलोक्य

मात्रप्रलयो नैमित्तिकप्रलयः । ब्रह्मदिवसश्चतुर्युगसहस्रपरिमितकालः
चतुर्युगसहस्राणि ब्रह्मणोदिनमुच्यते इतद्रादिवचनात् । प्रलयकालो-
ऽपि दिवसकालपरिमितः रात्रिकालस्य दिवसकालतुल्यत्वात् । प्राकृत-
प्रलये नैमित्तिकप्रलये च पुराणवचनानि प्रमाणाणि द्वि परार्द्ध-
त्वतिक्रान्ते ब्रह्मणः परमेष्ठिनः । तदाप्रकृतयः सप्त कल्पान्ते प्रलयाय
हि । एष प्राकृतिको राजन् प्रलयो यत्र लीयते इति वचनं प्राकृतप्रलये
मानम् । एष नैमित्तिकः प्रोक्तः प्रलयो यत्र विश्वसृक् । शेतेऽनन्तासने
नितप्रमात्मसात्कृत्य चात्मभूरिति वचनं नैमित्तिकप्रलये मानम् ।

तुरीयप्रलयस्तु ब्रह्मसाक्षात्कारनिमित्तकः सर्वभोक्तृसर्वक-
जीववादे युगपदेव नानाजीववादे तु क्रमेषु सर्वैकीभवन्ति इतद्रादि-
श्रुतेः । तत्र द्वास्तयोऽपि लयाः कर्तृपरमनिमित्ताः तुरीयस्तु ज्ञानो-
दयनिमित्तोलयोऽज्ञानेन सहैवेति विशेषः ।

एवं चतुर्विधः प्रलयो निरूपितः तस्येदानीं क्रमो निरूप्यते । भूतानां
भौतिकानाञ्च न कारणलयक्रमेण लयः कारणलयक्रमेण कार्याणामा-
श्रयमन्तरेणावस्थानानुपपत्तेः किन्तु सृष्टिक्रमविपरीत क्रमेषु तत्तत्कार-
यानां तत्तज्जनकादृष्टनाशस्यैव प्रयोजकतया उपादाननाशस्याप्रयोज-
कत्वात् अन्यथा न्यायमतेऽपि महाप्रलये पृथिवी परमाणुगतरूपपरसादेर-
विनाशापत्तेः । तथाच पृथिव्या अस्मि अपां तेजसि तेजसौवायौ
वायोरकाशे आकाशस्य जीवाहङ्कारे तस्य हिरण्यगर्भाहङ्कारे तस्य
चांविद्यायामितेन्द्ररूपएव प्रलयः । तदुक्तम् विष्णुपुराणे । जगत्प्रतिष्ठा
देवर्षे पृथिव्यस्य प्रलीयते । तेजस्यापः प्रलीयन्ते तेजोवायौ प्रलीयते ।
वायुश्च लीयते व्योम्नि तच्चाव्यक्ते प्रलीयते । अत्यक्तं पुरुषे ब्रह्मन्निष्कले
सम्प्रलीयते । पुरुषान्न परं किञ्चित् काष्ठा परामगतिः । इत्येवंविधप्रलय-
कारणत्वं तत्पदार्थस्य ब्रह्मणस्तदस्यलक्षणम् ।

ननु वेदान्तैर्ब्रह्मणि जगत्कारणत्वेन प्रतिपाद्यमाने सति सप्रपञ्चं
ब्रह्म स्यात् अन्यथा सृष्टिवाक्यानामप्रामाण्यापत्तिरिति चेन्न नहि
सृष्टिवाक्यानां सृष्टौ तात्पर्यं किन्तु अद्वये ब्रह्मण्येव तत्प्रतिपत्तौ कथं

सृष्टेरुपयोगः । इ प्रं यदि सृष्टिमनुपन्यस्य प्रपञ्चस्य निषेधो ब्रह्मस्य प्रतिपाद्यते तदा ब्रह्मणि प्रतिषिद्धस्य प्रपञ्चस्य वायौ प्रतिषिद्धस्य रूपस्यैव ब्रह्मणोऽन्यथावस्थानशङ्कायां न निर्व्विचिकित्समद्वितीयत्वं प्रतिपादितं स्यात् । ततः सृष्टिं वाक्यात् ब्रह्मोपादेयत्वज्ञाने सति उपादानं विना कार्यस्थान्यत्र सद्भावशङ्कायां निरस्तायां नेति नेतीतप्रादिना ब्रह्मण्यपि तस्यासत्त्वोपादानेन प्रपञ्चस्य तुच्छत्वावगमे निरस्तनिखिल-
द्वैतविभ्रमसमखण्डं सच्चिदानन्दैकरसं ब्रह्मसिध्यतीति परम्परया सृष्टि-
वाक्यानामप्यद्वितीये ब्रह्मण्येव तात्पर्यम् ।

उपासनाप्रकरणपठितसगुणब्रह्मवाक्यानान्तु उपासनाविध्यपेक्षितगुणारो-
पमात्रपरत्वं न सगुणपरत्वं निर्गुणप्रकरणपठितानां सगुण वाक्यानान्तु
निषेधवाक्यापेक्षितनिषेध्यतमर्पकत्वेन विनियोग इति न किञ्चिदपि वाक्य
मद्वितीयब्रह्मप्रतिपादानेन विरुध्यते ।

तदेवं स्वरूपतटस्थलक्षणलक्षितं तत्पदवाच्यमीश्वरचैतन्यं भायां
प्रतिबिम्बरूपमिति केचित् । तेषामयमाशयः । जीवपरमेश्वर साधारण-
चैतन्यमात्रं विम्बं तस्यैव विम्बस्याविद्यात्मिकायां भायायां प्रतिबिम्बमेश्वर-
चैतन्यं अन्तःकरणेषु प्रतिबिम्बं जीवचैतन्यं कार्योपाधिरयं जीवः
कारणोपाधिरीश्वर इति श्रुतेः । एतन्मते जलाशय गतशरावजलगत-
सूर्यप्रतिबिम्बयोरिव जीवपरमेश्वरयोर्भेदः । अविद्यात्मकोपाधेर्व्यापकतया
तदुपाधिकेश्वरस्यापि व्यापकत्वं अन्तःकरणस्य परिच्छिन्नतया तदुपाधिक-
जीवस्यापि परिच्छिन्नत्वम् ।

एतन्मतेऽविद्याकृतदोषाः जीवे इव परमेश्वरेऽपि स्युः उपाधेः प्र-
तिबिम्बपक्षपातित्वादि स्वरसाद्विम्बात्मकमीश्वरचैतन्यमित्यपरे । तेषामयमा-
शयः । एतन्मते चैतन्यं विम्बत्वाक्रान्तमेश्वरचैतन्यं प्रतिबिम्बत्वाक्रान्तं
जीवचैतन्यम् । विम्बप्रतिबिम्बकल्पनोपाधिश्च एतज्जीवपादेऽविद्या अनेक
जीवपादेत्यन्तःकरणान्येव अविद्यान्तःकरणरूपोपाधि प्रयुक्तो जीवपरमेश्व-
रयोर्भेदः । उपाधिकृतदोषाश्च प्रतिबिम्बे जीवे एव वर्तन्ते नतु विम्बे

परमेश्वरे उपाधेः प्रतिबिम्बपक्षपातित्वात् । एतन्मते च गगनसूर्यस्य जलादौ भासमानप्रतिबिम्बसूर्यस्यैव जीव परमेश्वरयोर्भेदः ।

ननु ग्रीवास्थसुखस्य दर्पणप्रदेशे इव विम्बचैतन्यस्य परमेश्वरस्य जीवप्रदेशेऽभावात् तस्य सर्वान्तर्यामित्वं न स्यात् इति चेन्न साश्च नक्षत्र-
स्याकाशस्य जलादौ प्रतिबिम्बितत्वेऽपि विम्बभूतमहाकाशस्यापि जला-
दिप्रदेशे सम्बन्धदर्शनेन परिच्छिन्नविम्बस्य प्रतिबिम्बदेशासम्बन्धित्वेऽपि
अपरिच्छिन्नब्रह्मविम्बस्य प्रतिबिम्बदेशे सम्बन्धाविरोधात् । न च रूपही-
नस्य ब्रह्मणो न प्रतिबिम्बसम्भवः रूपवतएव तथात्वदर्शनादिति वाच्यं
नीरूपस्यापि रूपस्य प्रतिबिम्बदर्शनात् न च नीरूपस्य द्रव्यस्य प्रतिबिम्बा
भावनियमः आत्मनोद्रव्यत्वाभावस्योक्तत्वात् एक एव हि भूतात्मा भूते भूते
व्यवस्थितः । एकधा वज्रधा चैव दंष्टते जलचन्द्रवत् । यथाह्यथं ज्यो-
तिरात्मा विवस्वानपोभिन्ना ब्रह्मधैकोऽनुगच्छन् । उपाधिना क्रियते भेद
रूपो देवः क्षेत्रेष्वेवमजोयमात्मा इत्यादिवाक्येन ब्रह्मप्रतिबिम्बाभा-
वानुमानस्य बाधितत्वाच्च ।

तदेवं तत्पदार्थो निरूपितः ।

इदानीं त्वम्पदार्थो निरूप्यते ।

एकजीववादेऽविद्याप्रतिबिम्बो जीवः अनेकजीववादे तु अन्तःकरण-
प्रतिबिम्बः स च जाग्रत्स्वप्नसुषुप्तिरूपपावस्यालयवान् । तत्र जाग्रद्दृशा
नाम इन्द्रियजन्यज्ञानावस्था अवस्थान्तरे इन्द्रियाभावाच्चातिव्याप्तिः । इ-
न्द्रियजन्यज्ञानज्ञानःकरणवृत्तिः स्वरूपज्ञानस्थानादित्वात् ।

माचान्तःकरणवृत्तिरावरणाभिभवार्थेत्येकं मतम् । तथाहि अविद्यो
पहितचैतन्यस्य जीवत्वपक्षे घटाद्यधिष्ठानचैतन्यस्य जीवरूपतया जो-
पक्षे सर्वदा घटादिभानप्रसङ्गौ घटाद्यवच्छिन्नचैतन्यावरकमज्ञानं मूला-
विद्यापरतन्त्रमवस्थापदवाच्यमभ्युपगन्तव्यम् । एवं सति न सर्वदा घटा-
देर्भानप्रसङ्गः अनाद्यतचैतन्यसम्बन्धस्यैव भानप्रयोजकत्वात् । तस्य चावर-
णस्य सदातनत्वे कदाचिदपि घटभानं न स्यादिति तद्गङ्गे वक्तव्ये तद्गङ्गाज-
नकं न चैतन्यमात्रं तद्भासकस्य तदनिवर्तकत्वात् नर्पि इत्युपरिहन

चैतन्यं परोक्षस्थलेऽपि तद्विद्यत्यापत्तेरिति परोक्षव्यावृत्तवृत्तिविशेषस्य तदुपहितचैतन्यस्य वा आवरणभङ्गकत्वमित्यावराणाभिभवार्यां वृत्तिरुच्यते ।

सम्बन्धार्था वृत्तिरित्यपरं मतम् । तत्रादित्यो पाधिकोजीवोऽपरिच्छिन्नः स च घटादिप्रदेशे विद्यमानोऽपि घटाद्याकारापरोक्ष वृत्तिविरहदशायां न घटादिकमभासयति घटादिना समं सम्बन्धाभावात् तत्तदाकारवृत्तिदशायां तु भासयति तदा सम्बन्धसत्त्वात् ।

ननु अद्विद्योपाधिकस्य जीवस्यापरिच्छिन्नस्य स्वतएव समस्तवस्तुसम्बन्धस्य वृत्तिविरहदशायां सम्बन्धाभावाभिधानममङ्गतं असङ्गतत्वदृष्ट्या सम्बन्धाभावाभिधाने च वृत्त्यनन्तरमपि सम्बन्धेन स्यादिति चेत् । उच्यते न हि वृत्तिविरहदशायां जीवस्य घटादिना सह सम्बन्धसामान्यं निषेधामः किन्तु हि घटादिभानप्रयोजकं सम्बन्धविशेषम् । स च सम्बन्धविशेषो विषयस्य जीवचैतन्यस्य च व्यङ्ग्यव्यङ्गकता लक्षणः काटादित्कस्तत्तदाकारवृत्तिनिवन्धनः । तथा हि तैजसमन्तःकरणं स्वच्छद्रव्यत्वात् स्वतः जीवचैतन्याभिव्यञ्जनसमर्थं घटादिकन्तु न तथा अस्वच्छद्रव्यत्वात् स्वाकारवृत्तिसंयोगदशायान्तु वृत्त्यभिभूतजाड्यभस्मकतया वृत्त्यादितचैतन्याभिव्यञ्जनयोग्यताश्रयतया च वृत्त्युदयानन्तरं चैतन्यमभिव्यनक्ति । तदुक्तं विवरणे अन्तःकरणं हि स्वास्मिन्नैव स्वसंसर्गिण्यपि घटादौ चैतन्याभिव्यक्तियोग्यतामापादयतीति । दृष्टञ्चास्वच्छद्रव्यस्यापि स्वच्छद्रव्यसम्बन्धदशायां प्रतिविम्बप्राप्तित्वं यथा कङ्कादेर्जलाटिसंयोगदशायां सुखादिप्रतिविम्बप्राप्तित्वात् । घटादेरभिव्यङ्गकत्वञ्च तत्प्रतिविम्बप्राप्तित्वं चैतन्यस्याभिव्यक्तत्वञ्च तत्र प्रतिविम्बितम् । एतन्निधाभिव्यङ्गकत्वमित्युपमेत वृत्तेरपरोक्षस्थले वह्निर्निर्गमनाङ्गीकारः । परोक्षस्थले तु वङ्गप्रादेर्दृत्तिसंयोगाभावेन चैतन्यानभिव्यङ्गकतया नापरोक्षत्वम् । एतन्न ते च विषयाणां मपरोक्षत्वं चैतन्याभिव्यङ्गकत्वमिति दृष्टव्यम् ।

एतं जीवस्यापरिच्छिन्नत्वेऽपि वृत्तेः सम्बन्धाश्रित्वं निरूपितम् ।

इदानीं परिच्छिन्नत्वपक्षे सम्बन्धार्थत्वं प्रतिपाद्यते । तथाहि अन्तःकरणोपाधिकोजीवस्तस्य च न घटाद्युपादानता घटादिदेशासम्बन्धात्

किन्तु ब्रह्मैव घटाद्युपादानं तस्य मायोपहितस्य चैतन्यस्य सकलघटाद्य-
न्वयित्वात् । अतएव ब्रह्मणः सर्वज्ञता तथा च जीवस्य घटाद्यधि-
ष्ठानब्रह्मचैतन्याभेदमन्तरेण घटाद्याभासासम्भवे प्राप्ते तद्वभासाय घटा-
द्यधिष्ठानब्रह्मचैतन्याभेदसिद्ध्यर्थं घटाद्याकार उत्तिरिष्यते ।

ननु वृत्त्यापि कथं प्रमादचैतन्यविषयचैतन्ययोरभेदः सम्पाद्यते
घटान्तःकरणरूपोपाधिभेदेन तदविक्रान्तचैतन्ययोरभेदासम्भवादिति चेन्न
वृत्ते विषयदेशनिर्गमनाङ्गीकारेण वृत्त्यन्तःकरणविषयाणामेक देशस्थत्वेनो-
पाधेयभेदाभावस्योक्तत्वात् । एवमपरोक्षस्थले वृत्तेर्भूतभेदेन विनियोग
उपपादितः ।

इन्द्रियाजन्यविषयगोचरापरोक्षान्तःकरणवृत्त्यवस्था स्वप्नावस्था ।
जाग्रदवस्थाव्यावृत्त्यर्थमिन्द्रियाजन्येति अविद्यावृत्तिमत्यां सुषुप्तावति व्या-
प्तिवारणाय अन्तःकरणेति ।

सुषुप्तिर्नाम अविद्यागोचराविद्यावृत्त्यवस्था । जाग्रत्स्वप्नयो रवि-
द्याकारवृत्तेरन्तःकरणवृत्तित्वाच्च तत्रातिव्याप्तिः । अत्र केचित् मरणमू-
र्च्छयोरवस्थान्तरतामाहुः । अपरे तु सुषुप्तावैव तयोरन्तर्भावमाहुः ।
तत्र तयोरवस्थान्तरतामन्तर्भाववद्भिर्भावयोः त्वम्पदार्थनिरूपणे उपयोगाभावा-
च्च तत्र प्रयत्यते । तस्य च मायोपाध्यपेक्ष्यैकत्वं अन्तःकरणोपाध्यपे-
क्षया च नानात्वं व्यवहित्यते । एतेन जीवस्याणुत्वं प्रत्युक्तं बुद्धेर्गु-
णोनात्मगुणेन चैव ह्यप्राप्यमात्रोद्भवरोऽपि दृष्ट इतप्रादौ जीवस्य
बुद्धिशब्दाच्यान्तःकरणपरिणामोपाधिकपरिमाणं श्रवणात् । स च जीवः
स्वयंप्रकाशः स्वप्नावस्थामधिकृतप्रात्वायं पुरुषः स्वयंज्योतिरिति
श्रुतेः । अनुभवस्वरूपं प्रज्ञानघनइतप्रादिश्रुतेः अनुभवाभीतिव्यवहारस्तु
वृत्तिप्रतिम्बितचैतन्यशादायोपपद्यते ।

एवं त्वम्पदार्थी निरूपितः ।

अथ तत्त्वम्पदार्थयोरैक्यं सहावाक्यप्रतिपाद्यामभिधीयते ।

ननु नाहमीश्वरइतप्रादिप्रतप्रक्षेण किञ्चिज्ज्ञत्वसर्वज्ञत्वादिविरुद्ध
धर्मान्प्रवत्वादिभिर्ज्ञेन द्वा सुषुप्तेतप्रादिश्रुतप्रा द्वाविभौ पुरुषौ बोके

स्वरश्चाक्षर एव च इत्यादिसूत्रा च जीवपरभेदस्यावगतत्वेन तत्त्व
 मस्यादिवाक्यमादित्योयूपः यजमानः प्रस्तरइत्यादिवाक्यवदुपचरितार्थ-
 भेवेति चेन्न भेदप्रतप्रक्षस्य सम्भावितकरणदोषजन्यस्यासम्भावित दोषवे-
 दजन्यज्ञानेन बाध्यमानत्वात् । अन्यथा चन्द्रगताधिकपरिमाणं व्या-
 हकञ्च्योतिःशास्त्रस्य चन्द्रप्रदेशस्याहप्रतप्रक्षेण बाधापत्तेः पाक रक्ते
 घटे रक्तोऽयं न तु श्यामइति वत् सविशेषणो हीतिन्यायेन जीव पर-
 भेदस्याहप्रतप्रक्षस्य विशेषणीभूतधर्मभेदविषयत्वाच्च । अतएव च नानु-
 मानमपि प्रमाणं आगमवाधात् भेरुपाधायमयत्वानुमानवत् । नाप्या-
 गमान्तरविरोधः तत्परातत्परवाक्ययोस्तत्परवाक्यस्य बलवत्त्वेन लोकसि-
 द्धभेदानुवादि हा सुपर्णादिशक्यापेक्षया उपक्रमोपसंहाराद्यवगता-
 द्वैततात्पर्यविशिष्टस्य तत्त्वमस्यादिवाक्यस्य प्रबलत्वात् । नच जीवपरैक्ये-
 विरुद्धधर्माश्रयत्वानुपपत्तिः शीतस्यैव जलस्यौपाधिकौष्णाश्रयत्ववत्
 स्वभावतोनिर्गुणस्यैव जीवस्यान्तःकरणाद्युपाधिवशात् कर्तृत्वाद्याश्रय-
 त्वप्रतिभासोपपत्तेः । यदि जलादावौष्णप्रसारोपितं तदा प्रकृतेऽपि
 तुल्यम् ।

न च सिद्धान्ते कर्तृत्वस्य क्वचिदयभावात् आरोग्यप्रमाहित
 संस्काराभावे कथमारोपइतिवाच्यं लाघवेनारोग्यविषयसंस्कारत्वे नैव
 तस्य हेतुत्वात् । न च प्राथमिकारोमे का गतिः कर्तृत्वाद्यध्यास प्रवा-
 हस्यानादित्वात् तत्र तत्त्वम्पदवाच्ययोर्भिर्दिशयोरैक्यायोगेऽपि लक्ष्यस्व-
 रूपयोरैक्यसुपपादितमेव अतएव तत्प्रतिपादकतत्त्वमस्यादि वाक्यानास-
 खण्डार्थत्वं सोऽयमित्यादिवाक्यवत् । न च कार्यपराधामेव प्रामाण्यं
 चेत् सुत्वस्ते जातइत्यादौ सिद्धेऽपि सङ्गतिपहात् ।

एवं सर्वप्रमाणाविरुद्धं श्रुतिस्मृतीतिहासपुराणप्रतिपाद्यं जीव
 परैक्यं वेदान्तशास्त्रस्य विषय इति सिद्धम् ।

इतिवर्षारभाषायां विषयपरिच्छेदः ।

इदानीं प्रयोजनं निरूप्यते ।

यदवगतं सुखदृष्टितयेष्यते तत् प्रयोजनं तच्च द्विविधं मुख्यं गौणञ्चेति । तत्र सुखदुःखाभावौ मुख्ये प्रयोजने तदन्यतरसाधनं गौर्णं प्रयोजनम् । सुखञ्च द्विविधं सातिशयं निरतिशयञ्चेति । तत्र सातिशयं सुखं विषयानुषङ्गजनितान्तःकरणदृष्टितारतम्यकृतानन्दलेशाविर्भावविशेषः एतस्त्वानन्दस्थान्यानि भूतानि मात्मानुपजीवन्तीत्यादिश्रुतेः । निरतिशयं सुखञ्च ब्रह्मैव आनन्दो ब्रह्मेति व्यजानादित्यादिश्रुतेः । आनन्दात्मकब्रह्मावाप्तिश्च मोक्षः शोकनिवृत्तिश्च ब्रह्मविद्ब्रह्मैव भवति तरति शोकमात्मविदिश्रुतेः अतः लोकान्तरोवाप्तिः तेज्जन्यैपयिकानन्दोवा मोक्षः तस्य कर्तृकत्वानानित्यत्वे मुक्तस्य पुनरावृत्त्यापत्तेः ।

ननु त्वन्मतेऽप्यानन्दावाप्तेरनर्थनिवृत्तेश्च सादित्वे तृतीयोऽर्थः दोषः अनर्थादित्वात् मोक्षसुदृश्यं अवस्थादौ प्रवृत्त्यनुपपत्तिरिति चेन्न सिद्धस्यैव ब्रह्मस्वरूपस्य मोक्षस्यासिद्धत्वभ्रमेण तत्साधने प्रवृत्त्युपपत्तेः । अनर्थनिवृत्तिरपि अधिष्ठानभूतब्रह्मस्वरूपतया सिद्धैव । लोकेऽपि प्राप्ताप्राप्तिपरिहृतपरिहारयौः प्रयोजनेत्वं दृष्टमेव । यथा हस्तगत विस्तृत-सुवर्णादौ तवहस्ते सुवर्णमित्याप्तोपदेशात् अप्राप्तमिवप्राप्नोति । यथावा बलयितचरणायां ह्यजि सर्पत्वभ्रमवतः नायं सर्प इत्याप्त वाक्यात् परिहृतस्यैव सर्पस्य परिहारः । एवं प्राप्तस्थानन्दस्थप्राप्तिः । परिहृतस्याप्यनर्थस्य निवृत्तिर्भोक्षः प्रयोजनञ्च । स च ज्ञानैकसाध्यः तमेव विदित्वातिवृत्तमिति नान्यः पन्थाविद्यतेऽयनायेत्यादि श्रुतेः अज्ञाननिवृत्तेः ज्ञानैकसाध्यत्वनियमाच्च । तज्ज्ञानं ब्रह्मात्मैकत्व गोचरम् स्वभयं वै जनक प्राप्नोऽसि तदात्मानमेवावेत् अहं ब्रह्मा स्मीत्यादिश्रुतेः तत्त्वमस्यादिवाक्योक्तं ज्ञानं मोक्षस्य साधनमिति नारदीयवचनाच्च ।

तज्ज्ञानमपरोक्षरूपं परोक्षत्वेऽपरोक्षभ्रमनिवर्त्तकत्वानुपपत्तेः । तत्रापरोक्षज्ञानं तत्त्वमस्यादिवाक्यादिति केचित् । मनननिदिध्यासन-संस्कृतान्तःकरणादित्यपरे । तत्र पूर्वार्थाचार्याणामयमाशयः । संविदाप-
त्त्या न करणविशेषोत्पत्तिनिवन्धनं किन्तु प्रमेयविशेषनिवन्धनमित्युपपा-

दितम् । तथाच ब्रह्मणः प्रमातृजीवाभिन्नतया तद्गोचरं शब्दजन्यमपि ज्ञानमपरोक्षम् । अतएव प्रतर्हनाधिकरणे प्रतर्हनं प्रतिप्राणोऽस्मि ब्रह्मात्मा तंभामायुरन्वृतमुपासस्वेति इन्द्रप्रोक्तवाक्ये प्राण शब्दस्य ब्रह्मपरत्वे निश्चिते सति मासुपासस्वेत्यन्वृत्तानुपपत्तिमा शङ्क्य तदुत्तरत्वेन प्रवृत्ते शास्त्रदृष्ट्या त्वपदेशोवामदेववदित्यत्र सूत्रे शास्त्रीया दृष्टिः शास्त्रदृष्टिः तत्त्ववमस्याद्विवाक्यजन्यमहं ब्रह्मेति ज्ञानं शास्त्रदृष्टिशब्देनोक्तमिति ।

अन्येषामयमाशयः करणविशेषनिबन्धनमेव ज्ञानानां प्रत्यक्षत्वं न विषयविशेषनिबन्धनं एकस्मिन्नेव सूक्ष्मवस्तुनिः पटुकरणापटुकरणयोः प्रत्यक्षाप्रत्यक्षव्यवहारदर्शनात् । तथाच संवित्साक्षात्त्वे इन्द्रियजन्यत्वस्यैव प्रयोजकतया न शब्दजन्यज्ञानस्यापरोक्षत्वं ब्रह्मसाक्षात्कारेऽपि मनननिदिध्यासनसंस्कृतं मनएव करणं मनसैवानुदृष्टव्यइति श्रुतेः । मनोऽगम्यत्वश्रुतिश्चा संस्कृतमनोविषया । नचैवं ब्रह्मण्यौपनिषदत्वानुपपत्तिः अन्नदुक्तमनसो वेदजन्यज्ञानानन्तरमेव प्रवृत्ततया वेदोपजीवित्वात् वेदानुपजीविमानानन्तरगम्यत्वस्यैव वेदगम्यत्वविरोधित्वात् । शास्त्रदृष्टिसूत्रमपि ब्रह्मविषयकमानसप्रत्यक्षस्य शास्त्रप्रयोज्यत्वादुपपद्यते । तदुक्तम् । अपि संराधने सूत्रात् शास्त्रार्थध्यानजा प्रभा । शास्त्रदृष्टिर्भूता तान्त वेत्ति वाचस्यतिः परम् इति । तच्च ज्ञानं पापक्षयात् स च कर्मास्तृष्टानादिति परस्परया कर्मणां विनियोगः । अतएव तमेतं वेदानुवचनेन ब्राह्मणा विविदिषन्ति यज्ञेन दानेन तपसानाशकेनेत्यादिश्रुतिः कषाये कर्मभिः पक्ते ततो ज्ञानं प्रवर्त्तते इत्यादिश्रुतिश्च सङ्गच्छते ।

एवं श्रवणमनननिदिध्यासनान्यपि ज्ञानसाधनानि मैत्रेयीब्राह्मणे आत्मा वा अरे दृष्टव्यइति दर्शनमनूद्य तत्साधनत्वेन श्रोतव्यो मनव्योनिदिध्यसितव्यइति श्रवणमनननिदिध्यासनानां विधानात् । श्रवणं नाम वेदान्तानामसङ्घते ब्रह्मणि तात्पर्यावधारणादकूला मानसी क्रिया । मननं नाम शब्दावधारितेऽर्थे मानान्तरविरोधशङ्कायां तद्विराकरणादकूलतर्कात्मकज्ञानजनको मानसोव्यापारः । निदिध्यासनं नाम अनादिदुर्वास-

नया विषयेष्वाक्रयमाणस्य मानसस्य विषयेभ्योऽपकृष्यात्मविषयकस्थै-
र्यानुकूलो मानसोऽव्यापारः । तत्र निदिध्यासनं ब्रह्मसाक्षात्कारे साक्षात्-
कारणं ते ध्यानयोगानुगता अपश्यन् देवात्मशक्तिं स्वगुणैर्निगूढामि-
त्यादिश्रुतेः । निदिध्यासने च मननं हेतुः अज्ञानमननस्यार्थदार्ढ्याभावेन
तद्विषयनिदिध्यासनायोगात् । मनने च अत्रणं हेतुः अत्रणाभावे तात्प-
र्यानिश्चयेन शब्दज्ञानायोगेन श्रुत्यर्थं विषयकयुक्तत्वायुक्तत्वात् न श्यानुकूल-
मननायोगात् ।

एतानि लीख्यपि ज्ञानोत्पत्तौ कारणानीतेऽप्रतावन्मात्रं केचिदाचार्या
जचिरे । अपरे तु अत्रणं प्रधानं मनननिदिध्यासनयोः अत्रणपराचीन
योरपि अत्रणफलब्रह्मदर्शननिर्व्वर्त्तकतया आरादुपकारकतयाङ्गत्वमित्या-
हुः । तदप्यङ्गत्वं न तार्त्तीयशेषरूपं तस्य श्रुत्याद्यस्यतमप्रमाणगम्यस्य
प्रकृते श्रुत्याद्यभावेऽसम्भवात् । तथाहि ब्रीह्भिर्भयजेत दग्धा जूहो-
तीत्यादाविव मनननिदिध्यासनयोरङ्गत्वे काचित् तृतीया श्रुतिरस्ति नापि
वर्हिर्देवसदनं दामीत्यादिमन्त्राणां वर्हिः खण्डनप्रकाशनवामर्थ्यवत्
किञ्चिद्विज्ञमस्ति नापि प्रदेशान्तर पठितस्य प्रवर्ग्यस्याग्निष्टोमे प्रवृणतीति
वाक्यवत् अत्रणानुवादेन मनन निदिध्यासनविनियोजकं किञ्चिद्वाक्यमस्ति
नापि दर्शपौरुषमासाभ्यां स्वर्गक्रामो यजेतेति वाक्यावगतफलसाधनताक-
दर्शपौरुषमासप्रकरणे प्रयाजादीनामिव फलसाधनत्वेनावगतस्य अत्रणस्य
प्रकरणे मनन निदिध्यासनयोरान्वानम् ।

ननु द्रष्टव्य इति दर्शनानुवादेन अत्रणरूपे गुणे विहिते सति फलव-
त्तया अत्रणप्रकरणे तत्त्वसिद्धिभावात्ज्ञानयोर्मनननिदिध्यासनयोः प्रयाज
न्यायेन प्रकरणादेवाङ्गतेति चेन्न ते ध्यानयोगानुगता अपश्यन्त्यादि
श्रुत्यन्तरे ध्यानस्य दर्शनसाधनत्वेनावगतस्याङ्गाकाङ्क्षायां प्रयाज न्यायेन
अत्रणमननयोरैवाङ्गतापत्तेः । क्रमसमाख्ये च दूरनिरस्ते । किञ्च
प्रयाजादावङ्गत्वविचारः सप्रयोजनः पूर्वपक्षे शक्यतेषु न प्रयाजाद्यनु-
ष्ठानं सिद्धान्ते तु तत्रापि तदनुष्ठानमिति । प्रकृते तु अत्रणं न कस्यचित्

प्रकृतिः येन मनननिदिध्यासनयोस्तत्राप्यनुष्ठानमङ्गत्व विचारफलं लभेत । तस्मान्न तांतीयशेषत्वं मनननिदिध्यासनयोः किन्तु यथा घटादिकाख्ये^० ऋत्पिण्डादीनां प्रधानकारणता चक्रादीनां सहकारिकारणतेतिप्राधान्याप्राधान्यव्यपदेशः तथा अवगमनननिदिध्यासनानामपीति मन्तव्यम् । सूचितसूतद्विवरणाचार्यैः शक्तितात्पर्यं विशिष्टशब्दावधारणं प्रमेयावगमं प्रत्यव्यवधानेन कारणं भवति प्रमाणस्य प्रमेयावगमं प्रत्यव्यवधानत्वं मनननिदिध्यासने तु चित्तस्य प्रत्यगात्मप्रवणतासंस्कारपरिनिष्पन्नतदेकाग्रवृत्तिकार्यद्वारेण ब्रह्मात्मवहेतुतां प्रतिपद्येते इति फलं प्रत्यव्यवहितकारणस्य शक्तितात्पर्यं विशिष्टशब्दावधारणस्य व्यवहितमनननिदिध्यासने तदङ्गे चाङ्गी कियेते इति अवगादिषु सुसुक्ष्माधिकारः कार्य्य कर्मणि फलकाम स्याधिकारित्वात् ।

सुसुक्ष्मायां नित्यानित्यवस्तुविवेकस्येहार्थफलभोगविरागस्य शम-
दमोपरतितित्तिचासमाधानमज्ञानाच्च विनियोगः । अन्तरिन्द्रियनिग्रहः
शमः । वह्निरिन्द्रियनिग्रहो दमः । विज्ञेयाभाव उपरतिः । शीतोष्णा-
दिद्वन्द्वसङ्गं तित्तिचा । चित्तैकार्ग्यं समाधानम् । गुरुवेदान्तवाक्येषु
विश्वासः अज्ञा । ततोपरमशब्देन संन्यासोऽभिधीयते तथाच संन्यासिनामेव
अवगादावधिकार इति केचित् उपरे तु उपरमशब्दस्य संन्यासवाचक-
त्वाभावाद्द्विज्ञेयाभावमात्रस्य न ह्यस्यैषि सम्भवात् जनकादेरपि ब्रह्मवि-
चारस्य अयमाणत्वात् सर्वत्रैव साधारणं अवगादिविधानमित्याहुः ।

सगुणोपासनमपि चित्तैकार्ग्यद्वारा निर्विशेषब्रह्मसाक्षात्कार हेतुः ।
तदुक्तम् । निर्विशेषं परं ब्रह्म साक्षात्कर्तुमनोभराः । ये मन्तास्तोऽनु-
कल्पने सविशेषनिरूपणैः । वशीकृते मनस्येषां सगुण ब्रह्मशीलनात् ।
तदेवाविर्भवेत्साक्षादपेतौपाधिकल्पनमिति । सगुणोपासकानाञ्च अङ्गिरादि-
मार्गेण ब्रह्मलोकगमनां तत्रैव अवगाद्युत्पन्न ब्रह्मसाक्षात्काराणां ब्रह्मणा
सह भोजः । कर्मिणान्तु धूमादि मार्गेण पहलोकं गतानामुपभोगेन
कर्मक्षये सति पूर्वकृतसकृत् दुष्कृतानुसारेण ब्रह्मादिस्थायारान्नेषु पुनरु-
त्पत्तिः । तथाच श्रुतिः रमणीयचरणा रमणीयां योनिमापद्यन्ते कुपूयच-

रक्षाः कुप्यां योनि मापद्यन्ते इति । निषिद्धकर्मानुष्ठायिनां तु रौरवा-
दिनरकविशेषेषु तत्तत्पापोपचिततीव्रदुःखमनुभूय श्वशूकरादित्यर्ग्यो-
निषु स्यावरादिषु चोत्पत्तिरित्यल्लभतिप्रपञ्चेन । निर्युष्णब्रह्मसाक्षात्कारध-
तस्तु न लोकान्तरगमनं न तस्य प्राणा उत्क्रान्तीतिश्रुतेः किन्तु यावत्
प्रारब्धकर्माद्यं सुखदुःखे अनुभूय पश्चादपवृज्यते ।

ननु क्षीयन्ते चास्य कर्माणि तस्मिन् दृष्टे परावरे इत्यादिश्रुत्या
ज्ञानाग्निः सर्वकर्माणि भस्माणात् कुरुतेऽर्जुनेत्यादिस्रुत्या च ज्ञानस्य
सकलकर्माद्यहेतुत्वनिश्चये सति प्रारब्धकर्मावस्थानमनुपपन्नमिति चेन्न तस्य
तावदेव चिरं यावन्न विमोच्येऽथ सम्पत्प्रे कैवल्येनेतन्नादि श्रुत्या नामुक्तं
क्षीयते कर्म कल्पकौटिशतैरपीत्यादिस्रुत्या च उत्पादितकार्यं कर्मव्यति-
रिक्तानां सञ्चितकर्माणामेव ज्ञानविनाश्यत्वावगमात् । सञ्चितं द्विविधं
सुकृतं दुष्कृतञ्च । तथाच श्रुतिः तस्य पुत्रादायसुपयन्ति सुहृदः साधु-
कृत्यां द्विषन्तः पापकृत्यामिति ।

ननु ब्रह्मज्ञानान्मूलाज्ञाननिवृत्तौ तत्कार्यं प्रारब्धकर्माणोऽपि निवृत्तेः
कथं ज्ञानिनां देहधारणसुपपद्यतइति चेन्न अपतिबहुज्ञानस्यैवाज्ञाननिवृत्तौ
कतया प्रारब्धकर्मा रूपप्रतिबन्धकदशायामज्ञाननिवृत्तेरनङ्गीकारात् ।

नन्वेवमपि तत्त्वज्ञानादेकसुक्तौ सर्वसुक्तिः स्यात् अविद्याया एकत्वे-
नैतद्विद्यतौ क्वचिदपि संसारायोगादिति चेन्न । इष्टापत्तेरितेप्रके । अपरे
त्वेतद्दोषपरीहारायैव इन्द्रोभायाभिरितिबहुवचनश्रुत्यनु गृहीतमविद्या-
ज्ञानात्वमङ्गीकर्त्तव्यमित्प्राहुः । अन्ये त्वेकैवाविद्या तस्या अविद्याया
जीवभेदेन ब्रह्मस्वरूपावरणशक्तयो नाना तथाच यस्य ब्रह्मज्ञानं तस्य
ब्रह्मस्वरूपावरणशक्तिविशिष्टाविद्यानाशः नत्वन्तं प्रति ब्रह्मस्वरूपावरण-
शक्तिविशिष्टाविद्यानाशइत्युपगमाच्चैकसुक्तौ सर्वसुक्तिः । अतएव याव-
दधिकारमवस्थितरधिकारिणामित्प्रसिद्धि करण्ये अधिकारिपुरुषाणामु-
त्पन्नतत्त्वज्ञानानामिन्द्रादीनां देहधारणानुपपत्तिमाशङ्क्य अधिकारापाद-
कप्रारब्धकर्मासमाप्नन्तरं विदेह कैवल्यमिति सिद्धान्तितम् । तदुक्तमा-
चार्यवाचस्पतिभिश्चैः उपासनादिसंविद्धितोषितेश्वरचोदितम् । अधिकारं

समाप्यैते प्रविशन्ति परम्पदमिति । ऐतच्चैकमुक्तौ सर्व्वमुक्तिरिति पक्षे नो-
पपद्यते । तस्मादेकाविद्यापक्षे ऽपि प्रतिजीवसावरणभेदोपगमेन व्यवस्थो-
पपादनीया ।

तदेवं ब्रह्मज्ञानान्मोक्षश्चानर्थनिवृत्तिर्निरतिशयब्रह्मानन्दावाप्ति
श्चेति सिद्धं प्रयोजनम् ।



इति श्रीधर्मराजाध्वरोन्द्रविरचिता

वेदान्तपरिभाषा

समाप्ता

वि, ए, उपाधिधारिणा

श्रीजीवानन्दविद्यासागर भट्टाचार्य्येण

संस्कृत्य

४७ काव्यसंग्रह (सम्पूर्ण)	५
४८ लिङ्गानुशासन सटीक	१०
४९ ऋतुसंहार-सटीक	॥
५० विक्रमोर्वशी-सटीक	१॥०
५१ वसन्तिलकभाष्य	॥
५२ गायत्रीव्याख्या	॥०
५३ सांख्यदर्शन (भाष्यसहित)	
सांख्य प्रवचन भाष्य	२
५४ भोजप्रबन्ध	॥१०
५५ नलोदय-सटीक	॥
५६ ईश केन कठ, प्रश्न सुखड	
सागडूक्य, (सटीक स भाष्य)	५
५७ छान्दोग्य (उपनिषद्)	
सभाष्य-सटीक	५
५८ तैत्तिरीय ऐतरेय श्वेताश्वतर	
(उपनिषद्) सभाष्य सटीक	२
५९ वृहदारण्यक (उपनिषद्)	
सभाष्य-सटीक	१०
६० सुश्रुत (वैद्यक)	४
६१ शार्ङ्गधर (वैद्यक)	१
६२ वेतालपञ्चविंशति	॥१०
६३ पातञ्जल दर्शन (सभाष्य)सटीक	४
६४ आत्मतत्त्वविवेक(बौद्धाधिकार)	१
६५ सुक्तिकोपनिषत्	॥
६६ उपमान चिन्तासिधि	१०
६७ नागानन्दनाटक	१
६८ पूर्णप्रज्ञ दर्शनम् मध्वस्वामि	

कृत भाष्य सहितम्	२
६९ चन्द्रशेखर चम्पूकाव्यम्	
सम्पूर्ण	३
७० सामवेदस्य मन्त्र ब्राह्मणम्	
भाष्य सहितम्	२
७१ आरण्यक संहिता भाष्य सहिता	१
७२ विद्वशाल भञ्जिका नाटिका	१
७३ कारण्डव्यूह (बौद्धशास्त्रम्)	२
७४ कुवलयानन्द-सटीक(अलङ्कार)	१०
७५ प्रियदर्शिका नाटिका-सटीक	
श्रीहर्ष विरचित	॥०
७६ सारस्वत व्याकरण-सटीक	
पूर्वाङ्ग	११०
७७ वासवदत्ता-सटीक	२
७८ पुष्पवाण विलास काव्य	
(कालिदास कृत) सटीक	॥०
७९ महिष शतकम् पदारविन्द	
शतकम् स्तुति शतकम्, मन्दस्मित	
शतकम्, कटाक्ष शतकम्,	१
८० मनुसंहिता कृष्णकमण्ड	
कृत टीका सहित	४
८१ नैषध चरितम् (भस्मिनाथ कृत	
टीका सहित)	१०
८२ चन्द्रालोक(प्राचीन अलङ्कार)	॥०
८३ बीरभिवोदय(स्तुति शास्त्र)	१०
८४ भावप्रकाश (वैद्यक)	१०
८५ प्रबोधचन्द्रोदय नाटक सटीक	२

८ई अनर्धराधव नाटक (सुरारि कत)	२	१०१ श्रीहर्षचरित [वाणभट्टकृत]	५
८७ दैवतब्राह्मण सभापत्र	१	१०२ अमर कोष	॥०
८८ षड्विंश ब्राह्मण	१	१०३ साहित्यदर्पण	१॥०
८९ मीमांसा परिभाषा	॥०	१०४ वेदान्तसूत्र (शारीरक भाष्य तथा गोविन्दा नन्द वृत्तटीका सहित)	१०
९० अर्थ संग्रह (लौगाक्षी कृत) (मीमांसा)	॥०	१०५ वेदान्तपरिभाषा	१
९१ रघुवंश सटीक	१॥०	१०६ वेदान्तसार सटीक	१
९२ मेघदूत सटीक	॥॥०	१०७ सटीक निदान	४
९३ ईश्वर निरूपणम् (तर्कवाचस्पति कृतम्)	१॥०	१०८ कामन्दकी नीतिसार	१
९४ ईश्वरानुमानचिन्तामणि (गङ्गेशोपाध्याय कृत)	१	१०९ मल्लिकामाहृत प्रकरण	२
९५ न्यायदर्शन(सभाष्य-सङ्घटित)	२॥०	११० अत्रि, विष्णु, ज्ञारीत, याज्ञवल्क्य, उशना अङ्गिरा यम आपस्तम्ब, संवत्सिकात्यायन, बृहस्पति पराशर व्यास शंख लिखित, दत्त गौतम शातातप यशिष्ठ प्रणीत सं- हिता (धर्मशास्त्र)	१५
९६ सटीक बाल्मीकि रामायण (बालकाण्डस्य प्रथमावधि त्रयो- दश सर्ग पर्यन्तम्)	१॥०	१११ मत्स्यपुराण	६
९७ रामायणम् बालकाण्डस्य चतुर्दशावधि पञ्चविंशति पर्यन्तम् रामानुज कृतटीकासमेतम्	१॥०	११२ चरकसंहिता (वैद्यक) सम्पूर्ण	६
९८ मदनपाल निघण्टु (वैद्यक)	१	११३ रसेन्द्रचिन्तामणि (वैद्यक)	४
९९ संस्कृतशिक्षामञ्जरी प्रथमभागः - १०० संस्कृत शिक्षामञ्जरी द्वितीय भाग	१०	११४ भगवद् गीता शङ्करभाष्य तथा आनन्दगिरि कृत टीका सहित	५

कलिकाता संस्कृत विद्यामन्दिरे—वि, ए, उपाधिधारिणः

श्रीजीवानन्द-विद्यासागर-भट्टाचार्य्यस्य

सकाशात् लभ्यानि ।

